

GOVERNMENT OF INDIA
NATIONAL LIBRARY, CALCUTTA.

Class No.

Tc
954
S152

Book No.

N. L. 38.

MGIPC-S1-12 LNL/58-23-5-58-50,000.

NATIONAL LIBRARY

This book was taken from the Library on the date last stamped. A late fee of 1 anna or 6 nP will be charged for each day the book is kept beyond a month.

N. L. 44.

MGIPC-S1-11 LNL/58-24-6-58-50,000.

శ్రీ
శ్రీకృష్ణాయ నమః.

Andhacharitar
ఆంధ్రచరిత్రవిమర్శము.

(నామాంతరము)
Veenabhadraya
వీరభద్రీయఖండనము.

శ్రీజటప్రోలుసంస్థానము విద్వాంసు లగు

వెల్లాల సదాశివశాస్త్రిగారిచే

V. Sadashiva Sa
వ్రా యఁ బ డె న ది.

శారద్యాంబావిలాస ముద్రాయంత్రమునందు


ము ద్రిం పఁ బ డె న ది.

1913.

చెన్నపురి.

SHELF LISTED

SHELF LISTED



13

విషయసూచిక.

విషయసంఖ్య.	విషయములు.	పుటసంఖ్య.
1.	బేతిరెడ్డి జ్యేష్ఠుండనుట సరిగాదు.	5-8
2.	గణపతిదేవునిరాజ్యకాలములో బేతిరెడ్డిమరణించియున్నాడనుట తప్పు.	8-20
3.	బేతిరెడ్డినిగూర్చి బట్టులసత్యములైనయినేకగాధలు కల్పించినారనుట పొరపాటు.	20-25
4.	వెలుగోటి వారివంశచరిత్రమునఁ జెవిరెడ్డి వేంకటగిరి... సంస్థానాధిపతులకు మూలపురుషుఁడని వ్రాయుట సరికాదనునాక్షేప మసంబద్ధము.	25-32
5.	బేతిరెడ్డియె బేతాళనాయఁ డనుటనుగూర్చి పదనాయకచరిత్రాదులలో వ్రాసిన హేతువులు పరస్పరవిరుద్ధము లనుట భ్రమమూలము.	32-34
6.	బేతిరెడ్డికిఁ జెవిరెడ్డియని నామము లేదనుట నిరాధారము.	34
7.	బేతిరెడ్డి పై సంస్థానాధిపతులకు మూలపురుషుఁడైన బేతాళనాయఁడు కాఁడనుట వ్యర్థప్రతిజ్ఞ.	35
8.	దీనిపై వ్రాసిన హేతున ప్రకముయొక్క ఖండనము.	36-81
9.	బేతిరెడ్డి మూలపురుషుఁడు కాఁడనుట నిర్దేశితము.	81-84
10.	దీనికై వ్రాసినవి హేత్యాభాసంబు లేకాని హేతువులు కావు.	84-96
11.	పల్నాటియధ్యము 1182 లో జరిగినదనుట యవసిద్ధాంతము.	96-156
12.	ఆక్షేపసమాధానసంగ్రహము.	156-160
13.	వెలమశబ్దార్థనిర్వచనము సరిగాదు.	161-163
14.	వెలమలు మిత్రజాతివాంస్కులు తప్పు.	163-173

విషయసంఖ్య.	విషయములు.	పుటసంఖ్య.
15.	వెలమవారు పల్లవు లనుట సరిగాదు.	173—176
16.	వెలమవారు తెలిక తెగలో జేరినారనుట భ్రమము.	176—178
17.	పద్మనాయకులు వెలమలలోనుండి యేర్పడిన వారు కా రనుట తప్పు.	178—191
18.	వెలుగోటివారియు రావువారియు వంశచరిత్ర ములు రావుగారు స్వకృతసాధకము లని తలం చుట పొరపాటు.	191—198
19.	పద్మనాయకచరిత్రములోనిపద్యములు రావుగారు స్వసిద్ధాస్తమున కనుకూలము లనివ్రాయుట సరిగాదు.	198—205
20.	పద్మనాయకులను నర్జించుట వ్యాహతం బనుట తప్పు.	205—208
21.	పద్మజ పద్మనాయక పద్మనాయకకుల శబ్దార్థ ము రావుగా రెఱుంగదు.	208—214
22.	పద్మనాయకులు క్షత్రియు లని చెప్పుకొన్నారని దూఱుట సరిగాదు.	214—216
23.	కాకతివారు శూద్రు లనుట తప్పు.	216—227
24.	పద్మనాయకులు రెడ్లకలెబడిఘటించి లేనికులము ను సంపాదించుకొన్నారనుట యనుచితము.	228—233
25.	హైసాయిలు గొల్లవా రని చెప్పబడిన క్షేత్రముల తప్పు.	233—235
26.	పల్లవాదిత్యాదివిరుదములు గలవారు తత్త్వములముగలవా రనునది స్పష్టపాలకత్వము.	235—240
27.	దామానాయకాదిచరిత్రములు సందర్భానుసారముగఁ గూర్చబడ లేదనుట తప్పు.	240—253
28.	ఆక్షేపసమాధానసంగ్రహము.	253—256

శ్రీ రస్తు. విజ్ఞాపనము.

మహాశయులారా ! “మానాధీనా మేయసిద్ధిః” అనుటను బట్టి ప్రమేయసిద్ధి ప్రమాణాధీన మైన దనియుఁ బ్రమాణవిరుద్ధం బైన ప్రమేయకల్పనము నిలుచునది కాదనియు మీర లెఱింగినవారే కదా ! ఇటులుండ నీమధ్యను జలుకూగువీరభద్రరావుగారు తమయాంధ్రుల చరిత్రమునఁ బ్రమాణవిరుద్ధంబు లైన పెక్కువిషయములఁ బ్రకటించి యున్నారు. అయ్యవి సామాన్యముగ నెంతవారలకైనను యథార్థములుగఁ దోచును. ఇట్టిచరిత్రగ్రంథములను విమర్శించి వాస్తవము సేరయువారలు దక్కున. కాఁబట్టి జనసామాన్యమున కదియె నిజమనీ సమ్మతము గలుగును. అందువలన సత్యము మఱుగుపడెను. కావున నిట్టివిషయములలోఁ బ్రతివిధానమునీయుట ముఖ్యమైనపనిగా నున్నది. వారు ప్రాసంగికప్రతివిషయము నిందుఁ జూపుట సాధ్యపడదు, కాఁబట్టి దిద్దార్థముగఁ జూపుచున్నాఁడను.

మనయాంధ్రదేశములోఁ గలనాలనవర్ణములో వెలమ కమ్మ కాపు అను తెగలవారే తమశూద్రులు గనుండువారనట యెల్లవార లెఱుంగుదురు. ఈ తెగలవారు శూద్రులలోఁగల తక్కిన తెగలవారలకు నేవ్వులై యే యుండఁగలవారలు గాని యెంతసామాన్యస్థితిలో నుండి నను దైవ్యమునునహించి యొకరియొద్ద నేవకులై యుండరు. ఇదివ్రత్య క్షప్రమాణగోచరము గాఁబట్టి వివరణంబున పేక్షింపదు మతియునీకాఖ లవారు నాలనజాతిలో నుత్తియులుగాఁ జేర్కొనం దడుచుండిరని కాన సగ్రంథాదులు చాటుచున్నవి. శ్రీన్యాయమహాశవి తన భీమఖండంబున

* ఉ. కైటభదైత్యవైరిపద * కంజమునం దుదయంబునొందె మి
న్నేటికి భూతధాత్రికిని * నెంతయు నచ్చిన తోడ్బుట్టునై
హాటకగర్భముఖ్యనిని * లామరిమాళిమహామహాప్రభా
పాటలవర్ణ మైన యొక * పాననవర్ణ ముద్గీర్ణసంపదన్.

వ. అప్సర్యానంశంబు కంసాసురవిధ్వంసిచరణవల్లవంబు దన
కుఁ బుట్టినిల్లుగావునఁ గారణగుణసంక్రమంబునంబోలెఁ జాచురతోమర
చ్చత్రధనుఃఖడ్గాదిచిహ్నోపశోభితంబై, చదలేటిసిటివలని సోదరీయ
న్నేహలబ్ధంబులుంబోని పావనత్వ శుచిత్వ గాంభీర్య మాధుర్యంబులు
చరితమునస్వభావవచనంబుల ధరియించి నై దోడుంబొదివి విశ్వవిశ్వం
భరాత్రీడనంబు దనకువిడిచిన పరమశాంతి యంతరంగంబున సంత
రించి నిఖలప్రపంచంబునకు నాధారంబై ప్రవర్తిల్లె. అందుఁ బ్రవృత్త
యకు లనువెలమలనఁ గమ్ములన సరిసర్లన వంటర్లన బహుప్రకార
వాఖోపశాఖాభిన్నంబులై. "

అని వ్రాసియున్నాఁడు. ఇందునకు సంవాదంబులు పెక్కులు
గలవు. ఇట్టిమూఁడుతెగలవారివూర్వులు స్థాపించినశితాశాసనములు
ఏ రుత్తమశూద్రులుగా నుండి రని యుద్ఘోషించుచున్నవి.

“ఈశాదేశా త్సరసిజభువః కుర్వత స్సర్వసర్గం
నిత్యస్తుత్యా చ్చరణకమలా ద్వేదవిద్భి శ్చహాద్భిః
తుర్యం వర్యం సమజని కులమ్
విష్ణో స్తచ్చరణా ద్విజన్తు రుదభూ ద్వర్లో గుణాన్లోనిధిః ”

ఇత్యాదిశాసనములు గ్రంథమున వెల్లడి చేయఁగలను. కాబట్టి పై
మూఁడుశాఖలవారు శూద్రులలో నుత్తములుగా నెన్నఁబడుచున్నవా
రనుటకు శాబ్దప్రమాణము స్పష్టం జూపట్టుచున్నది. ఇట్లు ప్రత్యక్ష
ప్రమాణముచేతను శాబ్దప్రమాణముచేతను సిద్ధం బగుచున్న యర్థము

సవలపించి వీరభద్రరావుగా రీయాంధ్రులచరిత్రముయొక్క ద్వితీయ భాగమధ్యయుగమునఁ బడవప్రకరణమున వెలమ కమ్మ కాపు తెగల వారు మిశ్రజాతివా రనియు గొల్లజాతివారియుఁ బల్లెజాతివారియు. సమైక్యమున నుదయించినా రనియు నేమియేమియో ప్రమాణదూరం బైనవిషయమును యథార్థ మనునట్లు వ్రాసి యున్నారు. ఆవిషయము నుపేక్షించినచో, బై చెప్పినరీతిగ సత్యము మఱుగుపడును. కాబట్టి దానినిజము తెలుపుటకై యత్నించుట యావశ్యకమై యున్నది.

ఇదిగాక పై మధ్యయుగమున 6 వ ప్రకరణమున నావ్రాసిన వెలుగోటివానివంశచరిత్రములోనివిషయములు కొన్నిసరియైనవి కావని వీరభద్రరావుగారు నిరాకరించి యున్నారు. ఇట్లగునపుడు

“కృతేచ ప్రతికర్తవ్య మేష ధర్మ స్సనాతనః”

అనున్యాయమున నేనుబ్రతివిధానము చేయుట కర్తవ్యంబుగా నున్నది.

ఇంతేకాదు. తద్గ్రంథభూమికయందు కే. వి. లక్ష్మణరావు ఎం. ఏ. గారు “వీరియభిప్రాయములు (వీరభద్రరావుగారి యభిప్రాయములు) కొందఱకు సమ్మతములు గాక పోవచ్చును. కొన్నిసందర్భముల నయ్యవి ప్రమాదజనితంబు లయినను గావచ్చును. కాని ఏవిషయమును గుఱించి యైశనీ, నుపక్రమించువారు సంపూర్ణముగఁ దమహృదయంబును విప్పి చెప్పినం గాని చర్చనీయాంశంబులు వెల్లడియగుట లేదు. అందువలన వారికిఁ గొంతస్వాతంత్ర్యం బిచ్చుట ధర్మ మని తలంచి మే మిగ్రంథకర్తగారియభిప్రాయముల విషయమున జోక్యము గలుగఁ జేసికొనినవారము గాము. సహృదయు లగు చదువరు లిందు సంస్కారంబు లవశ్యము లని తోచినచో మాకును గ్రంథకర్త కారికిని దెలివినఁ గృతజ్ఞులమై యుండు గలము” అని సూచించెను.

వరులయందు నిరవగ్రహానుగ్రహభరంబునఁ గొంత స్వాతంత్ర్యము గలుగఁ జేసి యున్నారు.

గ్రంథకర్తగారు అవతారికయొక్క 14 వ పేజీలో “వెలు గోటివారి వంశచరిత్రముయొక్క ప్రతి నొక్కదానిని దయఁచేయగా ... స్వీకరించి యామూలాగ్రము బఠించితిని. అందు చరిత్రబద్ధములు గానివిషయము లనేకము బుండుటచేత నాయభిప్రాయభేదమును తెలుపవలసి వచ్చినది. అందులకు మిక్కిలి చింతించుచున్నాను. చరిత్రమునందు వారివంశవిషయమై నేఁ జేసినసిద్ధాంతములను సహేతుకముగా దోషము లని నిరూపించినయెడల వానిని దీనికనుబంధముగాఁ బ్రకటింతును ” అని ప్రతివిధానమున కనుమతిప్రదానంబు చేసి యున్నారు.


ఇవన్నియు మదీయాంతరంగంబునఁజేరి యుత్సాహమునుస్ఫూర్తిగఁ జేయ నే నీవనికిఁ బూనుచున్నాఁడను.

నదయహృదయులు సారాసారవివేకచతురులునగు సహృదయ శిరోమణులు రాయంచలు నీరక్షీరవివేకంబు చేయుభంగి నేతద్ద్రంధ్రద్యయగతంబు లైనవిషయంబుల యుక్తాయుక్తంబులు పరిశీలింప మిక్కిలి యభ్యర్థింపఁబడుచున్నారు.

ఇట్లు విద్యద్విధేయుఁడు

వె - సదాశివశాస్త్రి



 ఈపుస్తకము వలయువారు నెల్లూరుజిల్లా వేంకటగిరిఁబాను నివాసులగు తి. జగన్నాథముగారికి వ్రాసికొనిన నుచితముగ లభించును.

శ్రీ ర స్తు,
శ్రీ గణేశాయ నమః.

ఆంధ్ర చరిత్ర విమర్శము.

శ్రీ. ప్రత్యూహస్యాహశమనం ప్రణిపత్య గజాననమ్
అకాణ్డతాంజనం కోఽపి యథామతి నివార్యతే. ౧
పరహృదయాహరణైకప్రవీణతాదృగ్వచస్సమాకృప్తాః
అపి మత్ప్రియాస మేనం సఫలీకుర్వంతు సర్వధా సుధియః

శ్రీచిలుకూరు వీరభద్రరావుగారు 1912 వ సంవత్సరము
మే నెల 30 తేదీన, విజ్ఞానచంద్రికా గ్రంథమాలలో బ్రకటింపబడిన
తమ యాంధ్రచరిత్ర ద్వితీయభాగమధ్యయుగము నాటవప్రకరణమున
178 వ పేజీలో “రేచర్ల బేతిరెడ్డి రేచర్ల నామిరెడ్డి” అని
యుపక్రమించి 181 వ పేజీ తుదివఱకు బేతిరెడ్డి నామిరెడ్డి కన్న
యైనట్లును గాకతిగణపతిరాజ్యకాలమువఱకు జీవించియుండనట్లును
వాసియున్నారు. అయ్యది క్రిందివిధముగ నున్నది.—

“వీర లిఱువురును (బేతిరెడ్డి నామిరెడ్డి) సోదరులు, అయిన
నిం దెఱడు పెద్దయో! ఏతడు పిన్నయో నిశ్చయింప నాకరము గాన
రాకయున్నది.....రేచర్ల నామిరెడ్డి శ్రీ. శ. 1195 వ సంవత్సర
మునః బిల్లలమట్టిగ్రామమున.....శాసనము వ్రాయించెను.
.....ఈశాసనమందుఁ దనతల్లిదండ్రులనామములను మా
త్రమే పేర్కొనియెను గాని, తనవంశము వర్ణించి యుండ లేదు. తా
నెచ్చటివాఁడో తనకుఁ గలబిరుదావళి లెట్టివా పానినిసయితము
బేర్కొనియుండ లేదు. అయినను శ్రీ. శ. 1202 సంవత్సరమునఁ

బిల్లలమఱ్ఱిగ్రామమునందు.....మరియొక శాసనము వ్రాయించెను, ఆ శాసనములోఁ దనవంశమును దనకు గలవిరుదావళులను బేర్కొనెను.....ఇతని శాసనములో నెచ్చటను బేతిరెడ్డినామము గానంబడదు. సకలగుణగణాలంకార, అమనగంటిపురవరేశ్వర, వీరలక్ష్మీనిజేశ్వర, దోర్భలభీమ, రణరంగరామ, వితరణకర్ణ, శౌర్యసంపన్న, పతిహితాంజనేయ, శౌచగాంగేయ, సత్యరత్నాకర, మువ్వజనభీకర, మనుమకులాదిత్య, సుభలసంస్తుత్య అనువిరుదము లీతనికిఁ గలిగి యున్నట్లుగా నీ శాసనమునం బేర్కొనఁబడియెను. క్రీ. శ. 1208 సంవత్సరములో బేతిరెడ్డి భార్య యెఱ్ఱక్కసానమ్మ శాసనములో నామిరెడ్డి శాసనములోని వంశావళియే సరిగాఁ జెప్పఁబడినది.....నామిరెడ్డి పేరేతలేను. మఱియును నామిరెడ్డి శాసనములో నామిరెడ్డికిం గలవిరుదావళుల బేతిరెడ్డికిని జెప్పఁబడియెను. ఇంతియ గాక ఎఱ్ఱక్కసానమ్మ శాసనమునాటికి బేతిరెడ్డి బ్రతికియున్నట్లు గన్పట్టదు. అదియును గాక యా శాసనములో ఎఱ్ఱక్కసానికి బేతిరెడ్డివలన మల్లారెడ్డి యనుకుమారుడు జనించె నని చెప్పఁబడుటయే గాక యాతనిగుణవిశేషాదులును పౌరుషపరాక్రమములును వర్ణింపఁబడినవి.ఈ శాసనములు మూడింటిని బరిశీలింపగా నీక్రిందివిధమునఁ దోచుచున్నది. క్రీ. శ. 1195 సంవత్సరమున బేతిరెడ్డి యానునగల్లుదుర్గమున కధిపతియై పరిపాలనముఁ జేయుచు ఎఱ్ఱక్కసాని శాసనములో నుదాహరింపఁబడినవిరుదావళులను వహించి యుండె ననియు, ఆ కారణముచేత వతనితమ్ముడైన నామిరెడ్డి అప్పటి కావిరుదములను వహించి యుండలేదనియు, క్రీ. శ. 1202 సంవత్సరమునాటికి నామిరెడ్డి యావిరుదములను వహించుటచేత నప్పటికి బేతిరెడ్డి మృతినొంది యుండె ననియు, అతని మరణానంతరము తమ్ము చావిరుదములనే వహించి యామనగల్లుదుర్గ

మున కథిపతియై యుండెననియు దేటపడుచున్నది. క్రీ. శ. 1208 సంవత్సరమునాటికి బేతిరెడ్డి బ్రతికియున్నయెడల క్రీ. శ. 1202 సంవత్సరమున నతనితమ్ము డైననామిరెడ్డి అన్నగారిబిరుదములను వహించఁ జాలడు. తనకు తనసోదరునకు నట్టిభేదభావమీ లేనియెడల క్రీ. శ. 1195 సంవత్సరమున నేటిబిరుదావళులు ధరింప కుండుట తటస్థింపదు. కాబట్టి రేచర్ల బేతిరెడ్డి మొదటిప్రతాపరుద్రుని కాలములోనే యుండెను గాని గణపతిచక్రవర్తి కాలములో లేఁ దని చెప్పవలసి వచ్చుచున్నది” అని.

దీనిసాంగత్యాసాంగత్యములు తేటపడుటకు మున్ను గ్రంథ కర్తగారు వ్రాసిన పై విషయములలోని కొన్నియంశములు విమర్శించి గ్రంథస్వభావమును దేటపడుచున్నాను.

అనధరింపుడు. తొలుత, “వీర లిటువురును సోదరులు, అయిన నిం దెతడు పెద్దయో ఎతడు పిన్నయో నిశ్చయింప నాకరము గాన రాక యున్నది.” అని వ్రాసి తరువాత నామిరెడ్డి శాసనస్వరూపము నుపన్యసించునపుడు “ఇతనిశాసనములలో నెచ్చటను బేతిరెడ్డి నామము గానంబడదు” అనియు ఎఱ్ఱిక్కసానమ్మ శాసనస్వరూపము నుపన్యసించునపుడు “నామిరెడ్డిపే రెత్త లేదు” అనియు పైసంశయమునే దృఢపఱచి వారల జ్యైష్ఠ్యకానిత్యనిర్ణయం బెచటను జేయకయే, తుదకు “ఐతనితమ్ము డైననామిరెడ్డి” అని మొదలుగా నామిరెడ్డి కనిఘఁ డైనట్లును బేతిరెడ్డి జ్యేష్ఠఁ డైనట్లును నిశ్చయమును దెలిపి యున్నారు. తరువాతిగ్రంథమున నైన బేతిరెడ్డి జీవన మరణకాలములనే యన్వయవ్యతిరేకంబులతో నిర్ధారించిరి గాని యీవిషయము నెత్తికొన రైరి. ఇందువలనఁ బూర్వాపరస్వగ్రంథవీరోధంబు నవధరింప లే దని యేర్పడుచున్నది. ఈవిషయము ముందు సవిస్తరముగ వ్రాయఁబడును.

మతియు “నామిరెడ్డిశాసనములో నామిరెడ్డికిం గల బిరుదావళులే బేతిరెడ్డికిని జెప్పబడియెను” అనియు “అతనిమరణానంతరము తమ్ము డాబిరుదములనే వహించి” అనియు నిర్ధారణముగ వ్రాసియున్నారు. అట్లు వ్రాయుట గ్రంథకర్తగారి పొరపాటును జూపుచున్నది. నామిరెడ్డికిం గల బిరుదావళులే బేతిరెడ్డికిని జెప్పబడియెను అనుటవలన నాబిరుదములుమాత్రమే చెప్పబడినవి కాని తదరిక్తంబు లగు బిరుదములు చెప్పబడ లే దని యర్థ మగుచున్నది కదా! ఎట్టిక్కసానమ్మశాసనములో బేతిరెడ్డికి “స్వామిద్రోహరగండ బేతనదండ” అను రెండుబిరుదములు, నామిరెడ్డికి లే వట్టివి చెప్పబడి యుండినను, ఈయాంధ్రచరిత్రమున నామిరెడ్డికి బరనారీ దూర అనుబిరుదము గాన రాక యుండినను, వీరభద్రరావుగారు నామిరెడ్డికిం గల బిరుదావళులే బేతిరెడ్డికిని జెప్పబడియెను అని వ్రాయుట ఏవకారాధం బరయమిని గలిగినపొరపాటుని తేటపడక మానదు. ఇట్లు “అతనిమరణానంతరము తమ్ముడాబిరుదములే వహించి” అని వ్రాయుటయుఁ జైయర్థమును బలపఱచుచున్నది. తమ్ముని బిరుదములలోఁ జైమూఁడుబిరుదములు లేనపుడు అన్న బిరుదములే తమ్ముఁడు వహించినవాఁ డెట్లగును? గ్రంథకర్తగా రాయాశిలాశాసనములను దాము స్వయముగఁ జూచినవారు గాకున్నను, నీపట్టునఁ దమ గ్రంథమునకు మాతృక యైన వెలుగోటివారివంశచరిత్రములో వెల్లడిపఱుపబడిన శాసనములను దుదివఱకుఁ జదివితొనియైన వ్రాయుట యుచితంబై యుండె. అట్లు వ్రాయమిచే జైదోషములు ప్రసక్తించుటయే కాక యీయాంధ్రులచరిత్రముయొక్క యుపోద్ఘాతమున 24 వ పేజీలో “వెలుగోటివారివంశచరిత్రము నామూలాగ్రముగాఁ బఠించి తిని” అని వ్రాయుట యన్వితరీ బనుటయుఁ బ్రసక్తించుచున్నది.

ఇదిగాక, మూడవశాసనముయొక్క స్వరూపము నుపశ్య
సించుచు నటుమ నకాండకాండవముగ “ఇంతియగాక ఎట్టిక్కసాని
శాసనమునాటికి బేతిరెడ్డి బ్రతికియున్నట్లు గన్పట్టదు” అని స్వాభిప్రాయము నావిష్కరించినారు. శాసనస్వరూపమును వివరించుచు నది
తుదిముట్టనిదే నడుమ నిట్లు స్వాభిప్రాయము నుగడించుట యసంబద్ధముగాఁ జూపబడినది. “ఈశాసనములను మూడింటిని బరిశీలించగా
నీక్రిందివిధమునఁ దోచుచున్నది” అనువాక్యముక్రిందిస్వాభిప్రాయ ప్రకటనగ్రంథముననే యీవాక్యము వ్రాయఁ దగి యుండెను.

ఇట్టిదోషముల కీగ్రంథము పుట్టినయిల్లుగుటచే వాని నెల్ల నెత్తి చూపుట గ్రంథవిస్తరముఁ జేయు నని స్థాలీపులాకన్యాయమున నింత మాత్రముఁ జూపి ప్రకృతము ననుసరించుచున్నాడను. చూడుడు.

తొలుత “ఇం దెతడు పెద్దయో ఎతడు పిన్నయో నిశ్చయింప నాకరము గానరాక యున్న” దని వ్రాసిన వీరభద్రరావుగారు బేతిరెడ్డి యన్న యనియు నామిరెడ్డి తమ్ముడనియు నిశ్చయించి వ్రాయుట పరస్పరవిరుద్ధముగ నున్న దని వెనుక వ్రాసి యుంటిని. ఆవిషయములో నొకవేళ 180 పేజీలో వీరభద్రరావుగారు శాసనత్రయఫలితార్థమును వ్రాయునపుడు “ఈశాసనములను మూడింటినిపరిశీలించగా నీక్రిందివిధముగఁ దోచుచున్నది. క్రీ. శ. 1195 సంవత్సరమున బేతిరెడ్డి యామనగల్లుదుర్గమున కధిపతియై పరిపాలనము జేయుచు నెట్టిక్కసానిశాసనములో నుదాహరింపబడిన చిరుదావళులను వహించి యుండె ననియు ఆకారముచేత తమ్ముడయిననామిరెడ్డి యప్పటి కాచిరుదములను వహించి యుండలే దనియు” అని మొదలుగా వ్రాయుటచేత బేతిరెడ్డి యన్న యనుటకు నారాజు 1195 సంవత్సరమున బరిపాలనము జేయుచు... చిరుదావళులను వహిం

ఘట కారణమనియు, నామిరెడ్డి తమ్ముఁ డనుటకు సతం డవృత్తి కాబిరు
దములను వహింప కుండుట కారణ మనియు వాఁరిభావ మేర్పడుచు
న్నది కదా! అని యన్నచో దాని నివృత్తించెదను.

ఇయ్యది నిష్ప్రమాణ మయినకల్పనంబు. ఎందు కనిన. ఆసంవ
త్సరమున బేతిరెడ్డి యామనగల్లురాష్ట్రము నేలుచు బిరుదములు
వహించి యుండె ననుట సర్వప్రమాణములకు దూరం బైనయది. బేతి
రెడ్డి యట్లు నేయుచుండె ననునది మనము చూచినవారము కాము కదా!
కాబట్టి యది ప్రత్యక్షసిద్ధ మనుటకు వీలు లేదు. అట్లు చేసి యుండవచ్చు
నని యూహించుటకు సరియైనకారణము గానరాదు. అప్పటికి నామి
రెడ్డి బిరుదములు వహింపకుండుటయె కారణ మన్నచో నన్యోన్యశ్రయ
దోషము ప్రసక్తించును. 1195 సంవత్సరమున బేతిరెడ్డి పరిపాలనముఁ
జేయుచు బిరుదములను వహించియుండినకారణముచేతఁ దమ్ముఁడగు
నామిరెడ్డి యప్పటి కాబిరుదములను వహించి యుండ లే దని వ్రాసిన
వీరభద్రరావుగారు నామిరెడ్డి బిరుదములను వహింప కుండినకారణము
చేత బేతిరెడ్డి వహించి యుండె నని యూహించినచో నన్యోన్యశ్రయ
దోషము ప్రసక్తింపక మానదు కదా! ఒక వేళ సాకారణముచేతఁ దమ్ముఁ
డగునామిరెడ్డి యనువాక్యమును వ్రాయుట తప్పనియొప్పి శాసన
ప్రమాణసిద్ధం బయిననామిరెడ్డియొక్క బిరుదవహనీభావ రూపకార్య
ముచేత బేతిరెడ్డి బిరుదములను వహించియుండె ననుకారణము నూహిం
చెద మన్నచో గార్యముచే గారణానుమానము శాస్త్రసిద్ధ మయినను
నామిరెడ్డి బిరుదములు వహింపఁటని బేతిరెడ్డి వహించుటకును గార్యకా
రణభావము క్లృప్తము కాదు. కారణం బనఁగా గార్యనియతపూర్వవృత్తి
యగునది. ఏది లేనందున నేకార్య ముదయింపడో అది దానికి గారణ
మగును. డండచక్రకులాలాదులు లేక ఘటము జనింపదు గాన ఘట

మునకు దండెదులు కారణముగా నున్నవి. అట్లు బేతిరెడ్డి బిరుదవహనము లేనిచో నామిరెడ్డిబిరుదవహనాభావము సంభవింపనియెడల నారెంటికి గార్యకారణభావము క్లృప్తమని చెప్ప నొప్పును. అట్లు లేదు. బిరుదములను వహించుటయు మానుటయు, ఎల్లవారలను బూర్వులబిరుదములను వహించియే తీరవలయు ననునిర్బంధముయొక్క కలిమిలేముల యధీనములు కావు. ఈవిషయము సప్రమాణముగ ముందు నిరూపింపఁగలను. కాబట్టి పైరెంటికి గార్యకారణభావము క్లృప్తము కాదు. అది కానపుడు నామిరెడ్డి వహింపమిచే బేతిరెడ్డి వహించి యుండె నని యూహించుట కలవి కాదు.

ఒకవేళ నీగ్రంథకర్తగారియభీప్రకారము పైరెంటికి గార్యకారణభావ మంగీకరించి చూచినను నామిరెడ్డిబిరుదములను వహింప కుండుటచేత బేతిరెడ్డి వహించియుండె నని యూహించుట సాధ్యపడదు. ఎందు కనిన, నామిరెడ్డిబిరుదములను వహింప కుండుటకు, బేతిరెడ్డి వహించుచుండుటయే కాక కారణాంతరములు గూడఁ బెక్కు యుండ వచ్చును. తండ్రియో మఱియొకజ్యేష్ఠభ్రాతృయో పితృవ్యాదులో రాజ్యము చేయుచుండినను వీరిమతమున నామిరెడ్డి బిరుదములు వహింపక యుండ వచ్చును గదా! ఇట్టిస్థితిలో, నామిరెడ్డి బిరుదవహనాభావరూప మైన కార్యముచేత బేతిరెడ్డియొక్క బిరుదవహనపరిపాలనములే యెట్లూహింపఁ దగును? ఇదిగాక 1195 వ సంవత్సరమునాటి నామిరెడ్డి శాసనములో, నాయన బిరుదములు వహింపనట్లు మాత్రమే యగపడుచున్నది గాని, పరిపాలింపక యుండినట్లగవడదు. ఇట్లు శాసనమున నున్న కేవల బిరుదవహనాభావముచేత నామిరెడ్డి యప్పటికి రాజ్యము చేయుచుండలే దనియు, నందువలన మఱి యొకండు రాజ్యము చేయుచుండిన యుండ వచ్చుననియు మాత్రమే

చిహ్నాంపవచ్చును గాని బేతిరెడ్డి బిరుదవహనపరిపాలనములనే యెటు
యూహింపవచ్చును? పై యూహయుఁ బూర్వబిరుదములను బ్రతి
పురుషుఁడును వహించియే తీరవలె ననియు నన్న యుండఁగాఁ దమ్ముడు
వహింపఁ గూడ దనియు నిర్బంధము లున్ననే సిద్ధించును. అట్టి నిర్బం
ధములు లే నని ముందు సప్రమాణముగ నిరూపింపఁగలను. అవి లే
నపు డైద్వికము లైన బిరుదవహనతదభావములచే జేయఁబడిన పైయూ
హలు నిరాధారములై సికతాకూపములవలెఁ దమంతనే కూలిపోవు నని
వ్రాయఁబడి లేదు. ఇందువలన బేతిరెడ్డి బిరుదములు వహించి పరిపాల
నము సేయుచుండె ననుట యనుమానప్రమాణసిద్ధంబును గా నేరదు.

ఉపమానం బతివ్రస క్తం బనుట సుప్రసిద్ధంబు. ఇఁక నీవిషయము
లో శాబ్దప్రమాణము గగనకుసుమమునకన్న దుర్లభంబు. నాటికి బేతి
రెడ్డిపై విధముగ నుండె నని బోధించు శాసనములు గాని గ్రంథములు
గాని లేవు గదా! అవి లేనపుడు 1195 సంవత్సరము నాటికి బేతిరెడ్డి
శాస్త్రియు నేలుచు బిరుదములను వహించియుండె నని చెప్పట నిర్మా
లంబు గాక మానదు. ఇట్లు ప్రత్యక్షాదిప్రమాణదూరంబై నిర్మూలమైన
బేతిరెడ్డి బిరుదవహనముచేత, నాయన యన్నయై యుండెననియు,
నాకారణముచేత నామిరెడ్డి తమ్ముడై యుండె ననియు నూహిం
చుట గాని, శాసనదృష్టం బగునామిరెడ్డి బిరుదవహనాభావముచేత
వతండు తమ్ముడై యుండె ననియు, నాకారణముచేత బేతిరెడ్డి
యన్నయై యుండె ననియు నూహించుట గాని సాహసైకకరణం
బులు నిర్వివాదాంశంబు.

ఇఁక, ఎట్టిక్కసానమ్మశాసనమునాటికిఁ బేతిరెడ్డి బ్రతికి యు
న్నట్లు గన్పట్ట దని నిర్ణయించుటకు గ్రంథకర్తగారు హేతువు లేనివి
యని యెంచిరి ననివిమర్శ మీపు డవశ్య కర్తవ్యంబు. తెనుక

నుదాహరింపఁబడిన పారిగ్రంథమును జూడ క్రీ. శ. 1195 వ సంవత్సరమున నామిరెడ్డి బిరుదములను వహించుకుండి క్రీ. శ. 1202 వ సంవత్సరమున వహించి యుండుట యందుకు ముఖ్య హేతువుగా పారుదలంచినట్లు గానంబడియెడి. ఇందులో నామిరెడ్డి బిరుదములను వహించు కుండుట బేతిరెడ్డిజీవనమునకును, వహించుట మరణమునకును హేతువుగా నెంచి యుండవలెను. అయిన నివి హేతువులు కాఁజాలవు. ఎందు కనిన. నామిరెడ్డి బిరుదములు వహింపకుండుట బేతిరెడ్డిజీవించుట వలననే కాక కారణాంతరమునఁ గూడఁ గలుగ వచ్చును. మఱియొక శ్రేష్ఠ భ్రాతయుండినను బిత్తవ్యాధి రాజ్యార్థము లుండినను గూడఁ గలుగ వచ్చును గదా ! నామిరెడ్డికి బేతిరెడ్డి తక్కు నింక సోదరులు గాని, పితృవ్యాదులుగాని లేరని మన మెట్లు చెప్పవచ్చును ? ఈయాంధ్రచరిత్రముయొక్క 907 పేజీలో “ గణపతిచక్రవర్తి రుద్రాంబిక యనునొక్కకూఁతురుమాత్రమే గల దని చెప్పటకు సాధ్యపడదు. గణపాంజయనుకొమార్త మఱియొకతె గల దని భాన్యకటకశాసనమునఁ జెప్పఁబడియుండ లేదా ? ఇంకను గూ.తులు లేరని యెట్లు సిద్ధాంతీకరింపవచ్చును ? ” అని వీరభద్రరావుగారు కూడ వ్రాసినవారే గదా !

ఇట్లు నామిరెడ్డి బిరుదములను వహించుట బేతిరెడ్డిమరణమువలననే గాక యితరులమరణమువలనఁ గూడఁ గలుగ వచ్చును. తనకన్న నితరులు రాజ్యార్థములై నవారు లేక యే కదా నామిరెడ్డి రాజ్యమునకు వచ్చి యుండవలె. లేదా, అన్న జీవించియుండినను రాజ్యవిభాగము చేసికొనియుండినచో బిరుదములను వహించుట సులభము. కాఁబట్టి నామిరెడ్డి బిరుదవహనాభావముచేత బేతిరెడ్డిబ్రతుకును, అతనిబిరుదవహనముచేత బేతిరెడ్డిమరణమును నూహించ వలయుపడదు.

మఱియుఁ బ్రతిపురుషుఁడు దమపూర్వులబిరుదములు వహించియే తన వలెననియు, అన్నయ్యుడఁగాఁ దమ్ముఁడు బిరుదములు

పాతాళం గూడ దనియు నిశ్చంధము టుండిననే కాని యాయూహా
స్థిరపడఁజాలదు. అయ్యవి దుర్లభంబులు. పూర్వలభిరుదములను
వహించకయే యుండువారును, అన్నయున్నను వహించువారును,
వెండతో యగపడుచున్నారు గదా! ఈ వెలుగోటివారివంశములో
రి వ తరము మాధవరావు శా. శ. 1349 సంవత్సరమున స్థాపించిన
శిలాశాసనములో, దమపూర్వలభిరుదములను వేనిని దాను వహించి
పట్లు వ్రాయుంపలేదు. ఇప్పటివా రెవరును బ్రాచీనులవిరుదములను
దఱుచుగ వహించ రనుట సర్వానుభవసిద్ధంబు. కావున విరుద
వహన మైచ్చికమే కాని నియతము కాదు. రి వ తరము మాదా
నాయుడు తమయన్నయైన యనపోతానాయుడు రాజ్యధురంధరుఁడై
యుండఁగనే తనచే నుమామహేశ్వరములో స్థాపింపఁబడిన శిలాశాస
నములో “వ్యస్తి శ్రీమకమహామండలేశ్వర రాయగాయగోవాళ గజ
దళవిఫాల భుజబలభీమ ఖడ్గనారాయణ సోమకులపరశురా మేత్యై
దిగా విరుదములను వహించినట్లు వ్రాయించినాఁడు. ఈశాసనము శా.
శ. 1298 సంవత్సరమున వ్రాయఁబడింది. అపుడు వీరి యన్నయగునన
పోతానాయుడు రాజ్యము చేయుచుండె ననుట వారిశాసనములవలన
స్పష్టమై కాఁగలదు. కాఁబట్టి అన్న యుండఁగాఁ దమ్ముడు విరుద
ములను వహించఁ గూడ దనునియమము దుర్ఘటము.

ఇదిగాక బేతిరెడ్డియొక్క జీవనమరణములను గూర్చి వీరభద్ర
కావుగారుచేసిన యూహలకు మొదట బేతిరెడ్డి యన్నయే కాని
తమ్ముడు గాఁ దనియు క్రీ. శ. 1195 సంవత్సరమునాటికి విరుద
ములను వహించియే యుండఁ గాని వహింపకుండ లే దనియు రెండు
నిశ్చయము లుండి తీరవలయు. అట్లేవ్రమాణముచేతను బైగంధకర్త
గాను నిర్ణయించియుండినవారు కారు. ఇంతమాత్రమే కాక “ఇం
కెఱిఁగు పెద్దయో ఎత్తఁడు పిన్నయో నిశ్చయింప నాకరము గాన

“రాక యున్న” దని వ్రాసినారు. ఇందువలన బేతిరెడ్డి పెద్దయ్యయ్యుండి ననియు, చిరుడములను వహించియే యుండి ననియు నిశ్చయము లేదనుట స్పష్టము. ఇది వెనుక విస్తరముగ వ్రాయబడియె. అనిశ్చయము లేనపు డీ హేతువులు బేతిరెడ్డి జీవనమరణముల నెట్లు సాధింపఁ గల్గునో? కాబట్టి ఈయవి దుష్ట హేతువులయి గ్రంథకర్త గారియభీప్రమును సాధింపఁ జాల నని యెఱుంగునది.

ఇవి దప్ప మఱి యొక హేతువు వ్రాయబడలేదు. ఎఱ్ఱిక్క సానమ్మ శాసనస్వరూపాపన్యాసమధ్యమున నాకస్తికముగ “ఇంతియ కాక ఎఱ్ఱిక్క సానమ్మ శాసనమునాటికి బేతిరెడ్డి బ్రతికియున్నట్టు గన్పట్టెను” అని రావుగారు వ్రాసినందున నాశాసనమున నెద్దియో వీరి మభీప్రమును సాధింపఁగలిగిన బలవత్తర మైనయాధార ముండి యిట్లు వ్రాయుటకు వీరిని దొందరపెట్టి యుండు నందుచేని చూతము. అందు బేతిరెడ్డి మృతి నొందినట్లొ ఎఱ్ఱిక్క సానమ్మ వైధవ్యచిహ్నములను సహించినట్లొ యేమేని యాధారలేశం బగపట్టు సేమా.

ఆశాసనమున బేతిరెడ్డి సర్వసక్రస్తావమున.

“శ్లో. య స్తత్కాలశిఖియతే న నయతి క్రోడేన సర్వం కయమ్.

బహువిధైర్భవైశ్చ ద్ధైర్భావైర్భావైః

యః ప్రత్యాదదతే లభితం వసు భృశం యస్తా ద్ద్విజా స్సాధవః. అనుశ్లోకములలో శిఖియతే నయతి ఆదదతే అని వర్తమానక్రియలు ప్రయోగింపఁబడినవి, శిఖియతే నయతి ఆదదతే అనునవి శిఖిణీ దాధాతువులపై లట్ ప్రత్యయమున నిష్పన్నంబులైన వనియు వర్తమానే లట్ అను సూత్రమువలన లట్ ప్రత్యయము వర్తమానార్థమునఁ బ్రయోగింపఁబడుననియు వర్తమానత్వము ప్రారబ్ధావధిసమాప్త క్రియాశ్రయత్వరూపమనియు శాస్త్రప్రసిద్ధంబే కథా.

ఇందువలన శాసనస్థాపనమునాటికి బేతిరెడ్డి జీవించియు యుండ ననుట నిర్వివాదము.

ఇక కెఱ్ఱక్కసానమ్మవర్ణనప్రస్తావనలను జూతము. అందు

“శ్లో. సర్వేషు ధర్మేషు పతివ్రతాత్వ ధర్మే దధికప్రీతిసమన్వితాయాః
యైవాఽఖలాశాః పరిపూరయంత్యాఃప్రీతాతిచిత్తం శివవల్లభాయాః
గారీపదాంభోరుహయుగ్మభూరిభక్తిప్రభావోర్జితభవ్యభాగ్యా
యా కల్పవల్లీసదృశీ శ్రితానాం సంపత్సమ్మద్ధిస్సతతంజనానామ్”

అనుశ్లోకము లగపడుచున్నవి. వీని యర్థము:—సర్వధర్మములలోఁ బతి వ్రతాత్వధర్మమునందు నెక్కువప్రీతి గలదియు, సమస్తము లైనయాశ లను, లేదా, యెల్లరయాశలనుబరిపూరించునదియు, నగుశివప్రియయైన గారీదేవియొక్కచిత్తమును యేమె సంతసింపఁ జేయుచున్నదో యనియు, గారీపదాన్ముఖయుగ్మమునం దధిక మైనభక్తిప్రభావముచేత మిందినమనోజ్ఞ మైనభాగ్యము గలదియు, ఆశ్రితులకుఁ గల్గులతాసదృ శియు జనుల కెల్లపుడు సంపత్సమ్మద్ధిరూపయు నేమెయో యని యగు చున్నది. ఇందు ప్రీతాతి యనువర్తమానక్రియను బట్టి శాసనస్థాపనము నాటికి ఎఱ్ఱక్కసానమ్మ గారీపూజ మొనర్చుచుండ ననుట స్పష్టము. వివాహాదినము మొదలు నిత్యము గారీపూజ నొనరించుట నువాసిని ధర్మంబే కాని విధవాధర్మంబు కాదు. అప్పటి కామె విధవయ్యు యుండ నేని మొకటిసువాసిధర్మంబు లప్పుడు వర్ణించుట కరం బన మంజనం బని వ్రాయ నక్కఱ లేదు.

ఇ కెఱ్ఱక్కసానమ్మ శాసనం బాసతో విప్పి చూచిన శాసనస్థా పనమునాటి కెఱ్ఱక్కసానమ్మ సౌభాగ్యచిహ్నములు వహించియుండి కట్టు చెప్పకొనుటవలనను భర్త యగు బేతిరెడ్డిని వర్ణించునపుడు వర్త మానక్రియలను బ్రయోగించుటవలనను శాసనస్థాపనమునాటికి బేతి

రెడ్డి జీవించియే యుండె ననుట ప్రస్తుతం బగుచున్నది. ఇ దంతయుఁ జూడఁగా “భద్రేశ్వరయాహి మంజూషాం దప్త్యా ఖు స్తేన భక్షితా” అనున్యాయమున గ్రంథకర్తగారి కిష్టసిద్ధి గాక పోవుటయే గాక పైగా ననిష్టముగూడ ఘటించుచున్నది.

ఇందువలన వీరభద్రరావుగారు 180 వ పేజీలో “ఈశానన ములను మూఁడింటిని బరిశీలింపఁగా అనిమొదలుకొని “గణపతిచక్ర వర్తికాలములో బేతిరెడ్డి లేఁ డని చెప్పవలసియున్నది” అనువటకు వ్రాసినగ్రంథము సుమారనిరస్తం బగుటయే గాక 181 పేజీలో “రేచర్ల బేతిరెడ్డిని గూర్చి శాసనములవలన గ్రహింపవలసినచరిత్రం బిద్దియె. బేతిరెడ్డి క్రీ. శ. 1195 సంవత్సరమునకుఁ దర్వాత మృతి నొంది యుండ వలయును. క్రీ. శ. 1196 సంవత్సరము మొదలుకొని మొదటిరత్నాభ రుద్రునిసోదరుఁ డగుమహాదేవరాజు క్రీ. శ. 1199 సంవత్సరమువఱకు బరిపాలనము జేసి ఆసంవత్సరమున దేవగిరిరా జైన జైత్రపాలునితో జరిగినయుద్ధమునందు మృతి నొందెను. ఆమనగంటిఁబ్రభు వైనబేతిరెడ్డి గూడ మహాదేవరాజుతో యుద్ధమునకుఁ బోయి మరణము నొందె యుండవలయును” అని వ్రాసినగ్రంథముగూడ నిరస్తం బగుచున్నది.

“శ్లో. ఆపరితోపాద్విదుషాంససాధుమన్యేప్రయోగవిజ్ఞానమ్ | బల వదపిశిషీతానామృతస్యప్రత్యయంచేతః” అని వక్కాణించుమహాకవి కాళిదాసున కేతనపాండిత్యమునందు నమ్మకము లేక యుండఁగా వీరభద్ర రావుగారికి స్వపాండిత్యమునం దెంత దృఢమైన నమ్మకమో! బేతిరెడ్డి మరణమునే గాక మరణస్థానమునుగూడ నిర్ధారించుచున్నారు!

ఇక నిట్లు వీరు చేసినవ్యవస్థ సంగీకరింపక క్రీ. శ. 1248 సంవత్సరమువఱకు బేతిరెడ్డి జీవించియే యుండె నని నిశ్చయించినచో నామి రెడ్డి క్రీ. శ. 1195 సంవత్సరమున బిరుదములు వహించుటకుఁ గారణం

లేమని యన వత్తు రేమో! అది పొసగదు. ప్రతిపురుషుడును తై వాచిబిరుదములను వహించియే తీర వలయు నని నియమము లేదని వెనుక వ్రాయబడియో గదా! ఒక వేళ వారి యభీష్ట ప్రకారము క్రీ. శ. 1199వ సంవత్సరమున బేతరెడ్డి మృతి నొందినందున, దమ్మ డైన నామిరెడ్డి రాజ్యమునకు వచ్చి యున్న గారిబిరుదములను వహించె నని యొప్పి కొన్నను మఱియొక యాక్షేపము రాక తీతము. ఏమనిన— అన్న గారు గతించిన తర్వాత నామిరెడ్డి వాచిసకలబిరుదములను వహింపఁ దగి యుండఁగా స్వామిద్రోహగండ, బేతనదండ అను రెండుబిరుదము లను మానుట కేమి కారణం బని.

దీనికై యన్న గతించునప్పు డారెండుబిరుదములను వెంటఁ గొని పోయి యుండు నని యూహించెదరా? మహానుభావులు గదా!

ఇట్లు నామిరెడ్డి బిరుదములు వహింపమికిఁ గారణము నూహిం చినవారు నామిరెడ్డియొక్క క్రీ. శ. 1195 వ సంవత్సరమునాటి శాసనము స్వరూపమును వివరించునపుడు “ఈ శాసనమందుఁ దనతల్లి దండ్రులనామములను మాత్రమే పేర్కొని యెను గాని తనవంశము నభివర్ణించి యుండ లేదు. తా నెచ్చటివాఁడో తనకుఁ గలబిరుదావళు లెట్టివో వానిని స్మృతము పేర్కొని యుండ లేదు.” అని యా శాసనము నందు మూఁడులోపములన్ని జూపియుండియు నొకబిరుదావళులు వహిం పమికి కారణము నూహించిరి కాని వంశము నభివర్ణింపమికి నునికి పట్టు దెలుపమికి నేల కారణము యూహింపక వదలిపెట్టిరో లోప దయ్య. అన్న యుండఁగాఁ దలదండ్రులనామములు తక్కు వితామహా ప్రవీతాదుహాదిప్రాచీనులనామములు, ఉనికిపట్టులు తెలుపుట కర్హత యుండ దని యూహించి యుండు రేమో!

వీ రొకరి శాసనములకడకుఁ జని వానిం బాఠపాఠ్యముగాని యీసంశయములు దీక్షపు నామిరెడ్డిశాసనద్వయమునకుఁ గాబడేద మున్నట్లు స్థలభేదముండు నని వీరుతలంచి యుందురు. అట్లుగాదు. ఒక శిలా స్తంభమునందే శాసనద్వయము వ్రాయుంపఁబడినది. అదియు నొక ఓవిధమైన యక్షరములు గలిగి యుండుట మొదలగువానిచే నేకకాల మందే వ్రాయుంపఁబడిన దని తేటపడుచున్నది. దేవతాప్రతిష్ఠలు వేర్వేరుకాలములందు జరిగియుండినను, నాయాకాలములను దెలుపుచు నొకకాలమునందే శాసనములు వ్రాయుంచుట సంభవించును గదా! అం దొకదానియందు వంశక్రమము బిరుదములు వ్రాయించి దాని చేతనే గతార్థంబగు నని యెందియో రెంటిలో వ్రాయించుట కాశిలయం దవకాశము లేమిలో యొకదానియందు మాత్రమే వ్రాయించి మిఱియొకదానియందు వ్రాయుంపక మానినట్లు గాన్పించెడిని.

ఇక్కఁ బైగారణములను బట్టి వ్రాయక మానియున్నచో రెండవదానియందే మాన సచ్చును గదా యని శంక యుదయించును. అట్లుగునేని రెండవశాసనమునాటికి నామిరెడ్డికి రాజ్యభ్రంశము గలిగి బిరుదములు వ్రాయించినవాఁడు కాఁ డని యిట్టి పండితు లూహింపఁ గలుగుదురు గదా! కాన నిది యంతయు వీరభద్రరావుగారు స్వయముగ నాశాసనములను జూడకయు నందలిశ్లోకములయర్థమును గమనింపకయుఁ బోవుటచేఁ గలిగినదోషము దక్క వేఱొండుగాఁ గన్పట్టదు.

ఇందువలన 189 వ పేజీలో « వెలుగోటిపంశచరిత్రకారులు నామిరెడ్డి బేతిరెడ్డి కన్న యని యూహించుచున్నారు కాబట్టి పై కార్యములకు బిరుదములకు నెట్టిసంబంధము లేదు. నామిరెడ్డినామము బేతిరెడ్డి నానూంతర మని చెప్పటకును వలను కాదు. నామిరెడ్డి భార్య యెఱొంబ యని చెప్పఁబడినదే గాని యెట్లొక యని చెప్పఁబడి

యొంద లేదు. వాదముకొఱకు నామిరెడ్డి బేతిరెడ్డి కన్న యనియొప్పు కొందము. అతఁడు వహించిన బిరుదులు చిత్రము శ్రేష్ఠము. 'దగుటచేతను క్రీ. శ. 1202 సంవత్సరమున నామనగల్లు ప్రాంతదేశము సతఁడే పరిపాలించు చుండె నని చెప్పక తప్పదు. అన్న పరిపాలనము చేయుచుండఁ దమ్మునికిఁ గిరీటము నిచ్చె ననుట యసందర్భము గాదా! వాస్తవముచేత నామనగంటిప్రభువులు కిరీటాధిపతులు గారు. కిరీటాధిపతులని యొక వేళ సంగీకరించినను శ్రేష్ఠుండు పరిపాలనముఁ జేయుచుండఁగాఁ గిరీటము మెసంగె ననుట ధర్మనిరుద్ధము. అని మొదలుగా వీరభద్రరావుగారు పేజీలుపేజీలు వ్రాసిన దంతయు, 190 పేజీలో "ఎఱ్ఱక్కసానమ్మ శాసనమునాటికి బేతిరెడ్డి మరణము నొందియుండుటచేతనే యామి తన యత్తింటివారియొక్కయుఁ బుట్టింటివారియొక్కయు వంశాధిపత్యము గావించి తనధర్మమును గూర్చి చెప్పకొనుట తటస్థించినది" అని వ్రాసిన దంతయు సముద్ర ఘోషమువలె నిరర్థకం బని తేటపడక మానదు.

బేతిరెడ్డి తమ్ముం డని యెంచినపుడు క్రీ. శ. 1202 వ సంవత్సరమున నామిరెడ్డి రాజ్యము నేలుచు బిరుదుములు వహించియుండె ననుటయందుఁ గాని, తర్వాత క్రీ. శ. 1208 సంవత్సరములోపల బేతిరెడ్డి రాజ్యమునకు వచ్చి పూర్వబిరుదుములే గాక స్వామిద్రోహర గుండ బేతనదండ అను రెండుబిరుదుముల నాఁజించి యుండె ననుట యందుఁ గాని, అమనగంటిప్రభువులు కిరీటాధిపతులుగా రని యనుకొన్నను గణపతిచక్రవర్తి యనుగ్రహించి బేతిరెడ్డికిఁ దదాధిపత్యము నొసంగి యుండు ననుటయందుఁ గాని విరోధ మెద్దియుఁ గానరాదు గదా !

ఈకిరీటకాస్త్రార్థమును గూర్చి ముందు విస్తరముగ వ్రాయఁబడును. ఇప్పుడింతదూరము లేనిపోనికిరీటవాదమును తెంచిన విశద్రా రావుగారిని గూర్చి యొకటి విచారింపవలసి యున్నది.

వెలుగోటివారివంశ చరిత్రములోనియనుబంధమున వ్రాయఁబడిన నామిరెడ్డి శాసనద్వయమును వీరు చక్కగఁ జదివి యుండు రనుటకు సందియము లేదు గదా ! ఇంతయేల? ఈయాంధ్రులచరిత్రముయొక్క యుపోద్ఘాతమున వీరు వెలుగోటివారివంశ చరిత్రమునామూలగ్రముగఁ బఠించితి సనివ్రాసియే యున్నారు. ఇట్టివారు నామిరెడ్డియొక్క 1195 వ సంవత్సరమునాటిశాసనములోని

“శ్లో. నానాభోగయుజో ద్విశేష్యరభృతో విద్విట్పురచ్ఛేదినః

శ్రీవాగీశ్వరసంస్తుతస్య విబుధై స్సేవ్యస్య భక్త్యా ౭౪౭౩

ఆర్యాభీష్టవిధానసక్తమనసో యో భక్తియుక్త సదా

రుద్రస్యేవ పదారవిందయుగళే రుద్రస్య ఛాత్రీపతేః.

సింహవ్యాఘ్రాయితభటమనోగంధవాహాయితాశ్వ

త్సైభృన్తేఘ్రాయితగజగణో జ్ఞంభితే భీమధామ్ని

లీలామాత్రద్రుతధుతసమాసితనానాసరేంజే

యః ప్రఖ్యాతః పృథుభుజబలో రుద్రదేవస్య సైన్యే.

తస్య ప్రసాదాదాత్తశ్రీ శ్రీమతో రుద్రభూపతేః

నామః కామాత్మజ స్సర్వగుణధామా కృతీష్టదః.

శాకాబ్జే తైలతారాపతిభవగణితే వత్సరే రాక్షసాభ్యే

వైశాఖే శుక్లపక్షే కుసుమశరతిథౌ వాసరే భాస్కరస్య

లింగాని త్రిణి సాయం త్రిపురవిజయిన స్సంప్రతిష్ఠాప్య వృత్తిః

ప్రసాదాత్తహృజనార్థం సుకృతవితతయే స్వస్య మాతాః పితృశ్చ.

అనుశ్లోకములను జదివి నామిరెడ్డి రుద్రసముఁ డగురుద్రభూపతి

యొక్క పాదారవిందయుగళమందు భక్తియుక్తుడై యుండె ననియు నాకుద్రదేవునియొక్క సైన్యమందు సుప్రసిద్ధుడై యుండె ననియు నాకుద్రదేవునియనుగ్రహమున సంపదనొంది యుండె ననియు నాపార్వభౌముడు భూమండలము నేలుచుండ శివలింగత్రయమును బ్రతిష్ఠించి తత్పూజనమునకై యనేకవృత్తు లొసంగెననియుఁ దదర్థములను తెలిసికొని యున్నవారే కదా.

వీమతమున నామిరెడ్డి యిట్టి ఘనకృత్యము లొనర్చునపు డతని యున్నయై బేతిరెడ్డి యామనగఁటిరాజ్యమేలుచు బిరుదములను వహించి కాకతిరాయసేనానాయకులలో మిన్నయై యున్నవాడని వ్రాయుం బని లేదుకదా! అన్న యిట్టియున్నతస్థితిలో నుండఁగాఁ దమ్ముఁ డగునామిరెడ్డి యున్ననించు కై నం బ్రశంసింపక మాతనిపేరైన నెత్తక తన్నుఁ బొగడుకొనుటయు, నేను కుద్రదేవునిపరమానుగ్రహపాత్రులై తత్సైన్యమునఁ బ్రఖ్యాతుండ నయి యామహారాజువలన సంపద నొంది దలిదండ్రులపేరను నాపేరను దేవతావ్రతిపలు చేసి స్థిరవృత్తు లొసంగితి నని మొదలుగా నిజౌన్నత్యమును స్వాతంత్ర్యమును గూర్చి వ్రాయించు కొనుటయు సంభవింప దని యీవీరభద్రరావుగా రేల యూహింప రైరి? అని.

నామిరెడ్డి యొకవేళ విక్రమాధికుం డయినను, అన్న రాజ్యము చేయుచుండఁగాఁ దాను సేనాపతియై యుండఁడు. వీరిరాజ్యము సైనాపత్యమూలకమే కాన వీరిలో రాజ్యము చేయుచున్నవారే సేనాపతులయి యుందురు. ఇంతియ కాక, అన్న రాజ్యము సేయుచుండఁగాఁ దాను బ్రతాపరుద్రునివలన సంపద నొందినవాడని చెప్పుకొనఁడు. ఇట్లు సంపద రాజ్యరూపమే కాని వస్త్రాభరణాదిసత్కారరూపముగా నోపదు. అట్లేనచో రుద్రునిచే నక్కరింపఁబడినవాడనియె చెప్పు

కొనును గాని అట్లే యని చెప్పకొనడు. విమర్శమున లేనిదై
యన్నయె యున్నాడు కాబట్టి, అట్టి రాజ్యరూపసంపదకు స్వతంత్ర
జైవయన్నయే యర్హుం డగును గాని యస్వతంత్రుడై యున్న
తమ్ము డర్హుండు గాక జాలడు. విభక్తుడై యుండినచో రాజ్యము
లో, గూడ చిరుదములు సైతము వచ్చియుండును. ఇది గాక సర్వాధి
పతి యైన యన్న యుండఁగా నిజకీర్తివ్యాప్తికై తమ్ముడు
బహులధనవ్యయము చేసి మహోన్నతదేవాయతనిర్మాణాదు లొనర్చి
స్థిరవృత్తు లొసంగుట సంప్రదాయవిరుద్ధంబు ధర్మవిరుద్ధంబును గాదా? శి
మితియు గయలో నాత్మపిండము వెట్టుటయుఁ దనపేర దేవతాపతిష్ఠ
చేయుటయు ముందు తన్నుఁ గూర్చి యట్లొనరించుపుత్రుండు లేక
వయస్సు గడచినందునఁ బుత్రోత్పత్తిసంభావనయు లేక శమోన్ముఖు
లైనవారిధర్మముగా నున్నది గాని యల్పవయస్సున నుండి పుత్రప్రాప్తి
కర్హత గలిగి రాజ్యాధిభోగములను గన నున్న యస్వతంత్రులధర్మముగా
లోకమునఁ గన్పట్టదు. నూటికిఁ గోటికి నొకం డట్లు సేయువురుషుం
డుండిన సతండు తప్పక దనయన్నను గొనియాడును. తనయన్న
యున్నతస్థితిలో నుండఁగా నాయనప్రశంసచేయక దనప్రశంసయే చేసి
కొనుట కట్టి సత్పురుషుం డొప్పుడు కదా! ఈవెలుగోటివారివంశ
మున నాతివతరము మాదానాయఁ డుమామహేశ్వరమునఁ బ్రతి
ష్ఠించినశాసనమున

“శ్లో. అనుజో మనుజేంద్రస్య దనుజారాతిసంపదః

అన్నపోతమహీశస్య సన్నతారాతిభూభుజః”

అని యున్నను గొనియాడియున్నాడు. నామిరెడ్డి యట్లొకరిం
పోవుటయే కాక పై కార్యముల నొనరించుటను బట్టి తమ్ముడు కా
దని యూహింపఁ దగును.

“క్రీస్తుశకము 1208 సంవత్సరమునాటికి బేతిరెడ్డి బ్రతికియు వ్వియెడల 1202 వ సంవత్సరమునఁ దమ్ముఁడైన నామిరెడ్డి యున్న గారిబిరు దములు వహించఁ బాలెడు. తనకు తనసోదరున కట్టిభేదభాషమే లేనియె డల 1195 సంవత్సరమున నట్టిబిరుదావళులు వహింప కుండుట తటస్థం పదు” అని వారే వ్రాసియున్నారు కాఁరా? కాఁబట్టి రాజ్యస్వతంత్రుఁ డైనయన్న యుండఁగా నామిరెడ్డి యాయనపే రెత్తక దన్నుఁ బొగడు కొనుటయు స్వతంత్రులయట్లు స్థిరవృత్తు లొసంగుటయు వయోధికులై కృతకృత్యులై నవారివలె శాశ్వత దేవతా ప్రతిష్ఠాదిధర్మము లాచరించు టయు నొప్పు నేమో వీరభద్రరావుగారే యాలోచించి చెప్పవచ్చును.

ఇ దంతయుఁ బరిశీలించినపండితులు నామిరెడ్డి తమ్ముఁ డనుట ప్రమాణబాహ్యంబనియు బేతిరెడ్డి గణపతి దేవుని రాజ్యమువఱకు జీవిం చియుండ లే దని వ్రాయుట సాహసై కశరణం బనియుఁ గిరీటవాదము మొదలగునవాంతరవిషయములు విచారసహమ్ములు గా ననియుఁ దెలి సికొనఁ గలరు.

ఇట్లు బేతిరెడ్డియొక్క జ్యేష్ఠతను గూర్చియు, జీవనమును గూర్చియు వ్రాసి యువుడు 181 పేజీ కడపటిభాగము మొదలు కొని యాయాతనప్రకరణము ముగియువఱకు, బేతిరెడ్డికిఁ జెవిరెడ్డి యనునామము లేనట్లును, బేతిరెడ్డి వేంకటగిరి, మైలవరము, పితా పురము, బొబ్బిలిసంస్థానాధిపతులకు మూలపురుషుఁ డగు బేతాళ నాయుఁడు కా నట్లును, బేతిరెడ్డి బేతాళుని నెదిరించి కాకతిగణపతి చక్రవర్తివలన గౌరవింపఁబడె ననుట మొదలగువిషయములు విశ్వాస హస్తములు కా నట్లును వ్రాయ నుపక్రమించి, తత్పూర్వరంగముగ రాజ్యచతుష్టయమును వ్రాయుచున్నారు. అందు మొదటివాక్య మిటు లున్నది.—

“ ఈ బేతిరెడ్డినిగూర్చి యనేకగాథలు బట్టలచే గల్పింపఁబడి పాటలు పద్యములు అల్లఁబడి బేతాళనాయనివంశీయుల మని చెప్పుకొనడువారిచే గ్రంథస్థములు గావింపఁబడి సర్వత్ర వ్యాప్తి చేయింపఁబడి సత్య మైనచరిత్రాంశములను గప్పి పెట్టుచున్నవి. ” అని.

దీనివలన బేతిరెడ్డినిగూర్చి పెక్కుగాథ లున్నట్లును వానిలోఁ గొన్ని సత్యములయ్యుఁ గొన్ని యసత్యములయ్యు నున్నట్లును, అందు సత్యములచే సత్యములు గప్పి పెట్టఁబడుచున్నట్లును వారీయాశయము దెలియవచ్చుచున్నది గాని సత్యము లెవ్వయో అసత్యము లెవ్వయో వానియొక్కసత్యత్వాసత్యత్వములకుఁ గారణంబు లెవ్వయో దెలియరాకయున్నది. అట్లు తెలియనచ్చువఱకు నీవాక్యము నుపేక్షించుటయే కర్తవ్యంబుగాఁ గనుపట్టెడిని.

అయినను “ బట్టలచే గల్పింపఁబడి ” యనఁసాభిప్రాయవిశేషణముచే బట్టలు కల్పించినగాథ లసత్యములనియు, తదన్యములు సత్యములనియుఁ దెలియుటకుఁ గొంచె మవకాశము దొరకుచున్నది. కాఁబట్టి బట్టలచే గల్పింపఁబడకుండుట సత్యతకును, వారలచే గల్పింపఁబడుట యసత్యతకును గారణ మని యర్థసిద్ధ మగుచున్నది. ఇట్టిస్థితిలో బేతిరెడ్డినిగూర్చి బట్టలచే గల్పింపఁబడినగాథ లెవ్వి? తదన్యము లెవ్వి? యని విచారింపఁగా, ‘ పద్మనాయకచరిత్రము వేంకటగిరివానివంశచరిత్రము మొదలగునవి బట్టురాజులచే వ్రాయఁబడినవి కావున వానిలో బేతిరెడ్డినిగూర్చి వ్రాయఁబడినగాథలు, అనఁగా, “ బేతిరెడ్డి బేతాళుని నెదిరించి వరము లొంది గణపతిచక్రవర్తివలన మిగుల గౌరవింపఁబడెను. బేతిరెడ్డికిఁ జెవిరెడ్డి యనునామము గలదు. ఈరాజు వైసంఘానాధిపతులకు మూలపురుషుడు ” ఇత్యాదు లసత్యము లనియు, లేదితరములు, అనఁగా, వీరభద్రరావుగారిచే గని పెట్టఁబడినవి “ బేతిరెడ్డి

గణపతిదేవునిరాజ్యకాలమువఱకు జీవించి యుండ లేడు, అతనివలన గౌరవింపఁబడి యుండ లేదు, బేతిరెడ్డికిఁ జెవిరెడ్డి యనునామము లేదు, ఆరాజు వేంకటగిరిసంస్థానాధిపతులు మొదలగువారికి మూల పురుషుఁడు గాఁడు" ఇత్యాదులు సత్యము లనియు నేర్పడుచు న్నుది. ఈయభిప్రాయమును 183 వ పేజీలో నీవాక్యచతుష్టయము తిరువార "కాఁబట్టి బేతిరెడ్డికిఁ చెవిరెడ్డి యనునామము లే దనియు, బేతిరెడ్డి వేంకటగిరి...సంస్థానాధిపతులకు మూలపురుషుఁడు కాఁ దనియు సహేతుకముగ నిరూపింపఁబోవుచున్నాను" అనులేఖన ముచే గ్రంథకర్తగా రే యావిష్కరించియున్నాడు. బట్టులచేఁ గల్పిం పఁబడిన వసత్యము లెట్లో వీరిచేఁ గల్పింపఁబడినవి సత్యంబు లెట్లో, తన్నిరూపణం బశక్యం బని యగ్రిమ విమర్శమువలనఁ దేటపడఁ గలదు.

ఏది యెట్టు లున్నను నిదంతయు సభిత్తిచిత్రకర్మముగా నున్నది. ఎందు కనఁగాఁ బేతిరెడ్డినిగూర్చి బట్టులచేతఁ జిత్రముగఁ గాని విచిత్ర ముగఁ గాని యొకగాధ యైనను గల్పింపఁబడ లేదు, ఇంత యేల? ఆపేరే వారెత్తలేదు ఇట్లుండఁగ నాగాధలు (లేనట్టిగాధలు) పాటలు పద్యములు అల్లఁబడి గ్రంథస్థములు గావించఁబడి సర్వత్ర వ్యాప్తి చేయఁబడి సత్యమైనచరిత్రాంశములను గప్పిపెట్టుచున్న వనుట యభిత్తిచిత్రకర్మము గాక వేఱొం డేమి యగును?

దీనిపై వీగభద్రరావుగారు, బేతిరెడ్డినిగూర్చి యనేకగాధ లేబట్టులచేతఁ జిత్రవిచిత్రముగఁ గల్పింపఁబడి శాఖోపశాఖలుగాఁ బ్రబలి సత్య మైనచరిత్రాంశములను మఱుఁగుపఱచుచున్నవో యగపఱచుట యావశ్యకంబై యున్నది. కానిచో నిదంతయు నున్న త్తప్రలపిరంబు వోలె నుపహసనీయంబు గాక పోదు.

ఒకవేళ, పద్మనాభాచార్యము వేంకటగిరివారివంశచరిత్రము మొదలగుగ్రంథములలో, బేతిరెడ్డి లోలోత్తరశౌర్యదైర్యసాహసములతో బేతాళుని నెదిరించె ననియు నాబేతాళుఁ డారాజయొక్క శౌర్యాదులకు మెచ్చి కొన్నివరము లొసంగె ననియు నావృత్తాంత మప్పు డోరుగల్లురాజ్యధురంధరుఁ డగు గణపతిచక్రవర్తి చారులవలన విని యీరెడ్డిని రావించి మిగుల శౌరవించె ననియు నేమేమో చిత్ర విచిత్రముగ బట్టులు కల్పించి వ్రాసినారు కారా? యని యందు రేమో. వానిలో గాధలు బేతిరెడ్డినిగూర్చి వ్రాయఁబడియున్నవో చెవిరెడ్డిని గూర్చి వ్రాయఁబడియున్నవో వీరభద్రరావుగా రింకొకవరి గొంచె ముగ్రంథములను గటాక్షించి చెప్పవలసి యుండును.

ఇక నిశ్చయమైన జెప్ప వత్తు రేమో. — ఆగ్రంథములలో నెచ్చటను బేతిరెడ్డివేరు లేకున్నను, చెవిరెడ్డియనియు బేతాళనాయఁ డనియు నామము లున్నవి కాబట్టి యాచరిత్రము బేతిరెడ్డినిగూర్చియే వ్రాయఁబడిన దనుట కెంతమాత్రము సందియము లేదు. బేతిరెడ్డి యనియు బేతాళనాయఁ డనియు బేతాళరెడ్డి యనియు బేతాళనాయఁ డనియుఁ జెవిరెడ్డికి నామాంతరములే కాని వేరుకాదు. అని.

ఇయ్యది మా కభిప్రేతం బగుదానియే. అయినను, వీరు పైశ బ్దముల కక్షరభేదమే కాని యర్థభేదము లే దనువిషయము సంగీకరింతురా? అంగీకరింపరా? యని విచారించి తెలిసికొనఁ దగి యున్నది. అంగీకరింతు రన్నచో స్వమతహాసము పరమతప్రవేశము అనుదూషణములు వ్రసక్రించును. అగ్రమగ్రంథమున “కాబట్టి బేతిరెడ్డికి చెవిరెడ్డి యనునామము లే దనియు బేతిరెడ్డి వేంకటగిరి...సంస్థానాధీశ్వరులకు మూలపురుషుఁ డని చెప్పఁబడెనుబేతాళనాయఁడు కాఁ దనియు నహేతుకముగ నిరూపింపఁబోవుచున్నాను” అని వ్రాసి యున్నట్లు

నాయుర్థమునే బలపఱచుట మొదలగువానిచే నీటిమతమునఁ బై నామములు వేర్వేరుపురుషులనే బోధించు నన్నభావము తేటపడుచున్నది కదా. అట్టిమతకర్త లభేదవాదము సంగీకరించినచో, బైదోషములు ప్రసక్తింపకమాన వని వ్రాయ నక్కఱలేదు. ఇంకఁ బై నామములకు శబ్దభేదమే కాని యుద్ధభేదము లేదన్నవిషయము సంగీకరింప రన్నచో 178 వ పేజీలో “ బేతిరెడ్డి నామిరెడ్డి” యని యపక్రమించి బేతిరెడ్డి జ్యేష్ఠుం డనియు, గణపతిరాజ్యకాలమువఱకు జీవించి యుండ లేదనియు, బేతిరెడ్డినిగూర్చి బట్టులచేసిననేకగాథలు కల్పింపఁబడినవనియు, బేతిరెడ్డి పై సంస్థానాధిపతులకు మూలపురుషుఁడు కాఁ డనియు మున్నుగా వ్రాయుట యసంగతం బగును. బేతిరెడ్డియుఁ జెవిరెడ్డియు వేర్వేరు పురుషు లై నపుడు బేతిరెడ్డి పెద్దయైన నేమి ? పిన్న యైన నేమి ? గణపతిరాజ్యమునాటికి జీవించిన నేమి ? మరణించిన నేమి ?

ఒకసగుణములచే మఱియొకఁడు గుణి యగుటయు నొకని దోషములచే మఱియొకఁడు దోషి యగుటయుఁ గానము గదా! కాబట్టి భేదవాదులు చెవిరెడ్డిపేరుతో నున్న చరిత్రములలో నంతమాత్రము సంబంధము లేనట్టిబేతిరెడ్డిచరిత్రములను దెచ్చి పెట్టి చూడుట యసంగతంబు గాక మానదు.

ఒకవేళ, బట్టు లట్లు వారల నిరువుర నేకపురుషునిగా వ్రాసి యున్నారు, అట్టి వాచిమతమునఁ జెవిరెడ్డిగాథలే బేతిరెడ్డిగాథలు బేతిరెడ్డిగాథలే చెవిరెడ్డిగాథలు కావచ్చును గదా ! ఆపక్షమునభ్యుపేత్య వాదముగ నెత్తికొని యటులు వ్రాయఁబడిన దన వత్తు రేమో. అట్లనవచ్చును గాని, ఆపక్షముననైనఁ జెవిరెడ్డియొక్క నిజమైనచరిత్రమును నిందించుట ధర్మము గాదు. చెవిరెడ్డికి బేతిరెడ్డికి భేద మున్నను అభేద మున్నను చెవిరెడ్డి మూలపురుషుఁ డను నిజ మైనయంతమునకు.

క్షతి యుండదు కదా! ఈవిషయము ముందు విస్తరముగ వ్రాయఁబడును. ఇట్లుగనవును పైవాక్యమున, “ బేతాళనాయకవంశీయులమని చెప్పకొనెడువారిచేత గ్రంథస్థములు గావింపఁబడి ” అనియు 183 వ పేజీలో “ వేంకటగిరి...సంస్థానాధిపతులకు మూలపురుషుఁ డని చెప్పఁబడు బేతాళనాయకుఁడు కాఁ డని సహేతుకముగ విరూపింపబోవుచున్నాను ” అనియు బేతాళనాయకవంశీయత్వాదులయం దయాభార్యసూచక మగుమాటలు వ్రాయుట యేమి ధర్మంబు? బేతిరెడ్డి వైవారికి మూలపురుషుఁడు గాఁ డని నమ్మక మున్నవారు బేతిరెడ్డివంశీయులమని చెప్పకొనెడు వారిచేత అనియు, పైసంస్థానాధిపతులకు మూలపురుషుఁ డని చెప్పఁబడుబేతిరెడ్డి యనియు వ్రాసి పైవారు బేతిరెడ్డి వంశజులు కా నట్లును, బేతిరెడ్డి వారికి మూలపురుషుఁడు కానట్లును, స్వకీయదృఢవిశ్వాసమును సూచించినను సూచింప వచ్చును గాని నిజమైనచెవిరెడ్డివంశీయత్వము పైవారియందు లేనట్లు సూచించుట తగదు కదా!

ఒకవేళ సింగభూపాలీయమునందును అనపోతమాదానాయకుల శాసనములయందును వెన్నమనాయనినుండియేతమవంశము నభివర్ణించి నందున సంతకుఁ బూర్వం డగునీచెవిరెడ్డి వారికి మూలపురుషుఁడు గాఁ డని తత్ప్రకారణాంతమున వ్రాయఁబోవుచున్నారు, అందువలన నిట్లు వ్రాసికొరని యందు లేమో. అయ్యది యవిమర్శపూర్వకశేఖనమని సప్రమాణముగ నచ్చటనే వ్రాయఁబోవుచున్నాను.

ఇక ద్వితీయవాక్య విటులున్నది. “ ఈబేతిరెడ్డినిగూర్చి శ్రీ వెలుగోటివారివంశచరిత్రమునం దీక్రిందివిధముగ వ్రాయఁబడినది. —మరికి మూలపురుషుఁడు బేతాళనాయఁ డని ప్రఖ్యాతి గాంచినచెవిరెడ్డి యనురాజు. ఆరాజు ఘనత గాంచిన కాకతిగణపతిదేవునిరాజ్యకాలమున

కార్యమై ర్యాదిలోతోత్తరగుణగణపరిపూర్ణుడై యామహారాజువలన మిగుల మన్ననగాంచుటయే కాక యనేక బిరుదములను మఱికొంత రాజ్యమును గాంచినవాడు. ఈఘనుడు వర్తమానవేంకటగిరిసంస్థానాధిపతులగు శ్రీశ్రీరాజగోపాలకృష్ణయ్యాచేంద్రబహదుర్ కే. సి. ఐ. ఇ. వారికినిరువదియెనిమిదవతరమువాడు. ఈ రాజశిఖామణియీ వెలుగోటి కాళికు మూత్రమే కాక జటప్రోలు బొబ్బిలి పితాపురము మైలవరము మొదలగు సంస్థానాధిపతులకు మూలపురుషుడు—ఇయ్యది బట్టులు వ్రాసినవ్రాతలనునమ్మి యవిచారపూర్వకముగా వ్రాయఁబడిన వ్రాతవలె గాన్పించుచున్నది గాని సహేతుక మైనప్రమాణములతో గూడినదిగఁ గానంబడదు ” అని.

ఇది యంతయు నిర్వేతుకనిందయై యున్నది. వెలుగోటివారి వంశచరిత్రమునఁ జెవిరెడ్డి మూలపురుషుఁ డని మొదలుగ వ్రాయఁబడుటయే కారణమునబట్టి యవిచారసిద్ధమో నిరూపింపకయే నిందించుట నిర్వేతుకనింద గాక పోదు గదా! దీనికి సమాధాన మున్న త్తలేఖనంబును బాలె నుపేక్షించుటయే. దీనికిన్న రెట్టిగఁ దిట్టుటయు సమాధానమే కాని యయిన నది పండితధర్మంబు గాక పామరధర్మం బగుచున్నది. కాన దీని నుపేక్షించుటయే యుచితంబుగా నున్నది. ఇదిగాక, పూర్వ వాక్యనిరాసమువలననే యిదియు నిరస్తప్రాయం బగుచున్నది. అయినను విచ్ఛిత్తివిశేషాదరమున నించుక వ్రాయ గెంచుచున్నాను. వీ రీ నాలుగువాక్యములలో వ్రాసినవిషయములనే చరిత్రచర్చణముగ వ్రాసి యున్నారు కాబట్టి వాని ఖండనము గూడ “యత్నానురూపాబలిః ” అనున్వాయము ననుసరించి యట్లే వ్రాయవలసియుండును. అభిజ్ఞులు మన్నింతురు గాక.

వీరభద్రరావుగారు “బేతిరెడ్డిని గూర్చి యీక్రిందివిధముగ వ్రాయఁబడిన ” దని నుడువుచు, చెవిరెడ్డి మూలపురుషుఁ డని వ్రా

సినవ్రాతను, దెచ్చి చూపుట యసంబద్ధముగ నున్నది. బేతిరెడ్డి మూలపురుషుఁ డనివ్రాసినవ్రాతను దెచ్చి చూపుటయే కదా పైవా క్యమున కనుగుణం బగును. వెలుగోటివారివంశచరిత్రస్థములై వీరిచే నిచ్చట వ్రాయఁబడినయీవాక్యములలో బేతిరెడ్డివారై యే లేడు కద ! అది లేనపుడు బేతిరెడ్డినిగూర్చి క్రిందివిధముగ నున్న దని దేనింబట్టి వ్రాయఁగలిగిరో వింతగా నున్నది. ఒకవేళ బేతిరెడ్డి యనియు, చెవిరెడ్డి యనియు నామభేదమే కాని యర్థభేదము లే దనువాదము సంగీకరించి యిట్లు వ్రాసితి మంటు రేమో, ఆయభేదపక్షమున నైనఁ జెవిరెడ్డిమూలపురుషుఁ డనుటయందు బాధ లేకు. ఒకవేళ, అట్లునుట వలన బేతిరెడ్డి మూలపురుషుఁ డని చెప్పిన ట్లగు ననియు నయ్యది నిలువఁ జాల దనియు అందువలన చెవిరెడ్డి మూలపురుషులకు భంగము వచ్చు ననియు నందు రేమో. అట్లనఁ దగదు వారి కిరువుర కభేద మనునంత మప్రామాణిక మైనను, చెవిరెడ్డి మూలపురుషుఁ డనుట యప్రామాణికము గాఁజాలదు. బేతిరెడ్డియె చెవిరెడ్డి యను కొనుట భ్రమమూల మైనపుడు చెవిరెడ్డియందు బేతిరెడ్డిత్వము తద్గతధర్మవిశేషములు లేక పోయినను నిజ మైనచెవిరెడ్డిత్వము తద్గతధర్మములు నుండక పోవుఁ గద ! కాఁబట్టి చెవిరెడ్డి మూలపురుషుఁ డనుట యప్రామాణికము గానోపదు. ఈవిషయ వింకను ముందు వివరింపఁ బడును.

ఇదిగాక, వీరభద్రరావుగారు పిల్లలమట్టి బేతిరెడ్డియనియు పల్నాటిబేతినాయుఁ డనియు బేతాళనాయుఁ డనివామాంతరము గల చెవిరెడ్డి యనియు వేర్వేరుపురుషులనుగా వీడఁ దీసి యున్నారు. ఈ విషయము సీత్రకరణమున నచ్చటచ్చట వ్యక్తపఱచుటయే కాక 10 వ ప్రకరణములో 286 పేజీలో “పిల్లలమట్టిబేతిరెడ్డియు పల్నాటివీరుఁ డైన

జేతాళనాయుఁడే యని శ్రీవెలుగోటివారివంశచరిత్రమునందు వక్కాణింపఁబడిన హేతువులు పరస్పరవిరుద్ధములై పొందిక లేక యున్న వని యాచార్యప్రకరణమున సవిస్తరముగఁ జర్చింది యున్నాను * అని వ్రాయుటచే వ్యక్తపఱచినారు.

ఇంతియ కాక, పల్నాటిబేతినాయుఁడు బ్రహ్మనాయని వంశము వారికి మూలపురుషుఁ డనియు, పిల్లలమఱ్ఱిబేతిరెడ్డి మల్లారెడ్డివంశజులకు మూలపురుషుఁ డనియు స్వాశయమును వెల్లడిపఱచి, చెవిరెడ్డి పలానావారికి మూలపురుషుఁ డని వ్రాయక మానుకొన్నారు. అట్లు వీరు మానుకొన్న చెవిరెడ్డి పైసంస్థానాధిపతులకు మూలపురుషుఁ డని వెలుగోటివారివంశచరిత్రములో వ్రాయుట, వీరి కేమి విచరీతముగఁ దోచియుండునో తెలియ రాక యున్నది. పై మువ్వరిలో నెవ్వఁజను పైసంస్థానాధిపతులకు మూలపురుషుఁడు కాఁగూడ దని వారి సంకల్పమున్నచో నుండవచ్చును గాని దానికిఁ బ్రమాణం బెద్దియో యగపఱచుటయు, అట్టిపురుషుఁడు మఱియెవఁడో నిర్ధారించుటయు, చెవిరెడ్డి మూలపురుషుఁ డని బోధించెను పూర్వులు వ్రాసిన గ్రంథముల ప్రామాణికము లనిస్థాపించుటయు, మొదలగునవి యత్యంతావశ్యకములు.

ఒకవేళ నాగ్రంథములలోఁ బరస్పరవిరోధములు మొందుగానుండుటనుబట్టి వానిలో వ్రాయఁబడిన చెవిరెడ్డిమూలపురుషత్వాది విషయముల ప్రామాణికములని చెప్పఁగల రన్నచో నట్లనఁ దగదు. ఎందుకనఁగ, చరిత్రకారులు వారివారికి దొరకిన యాధారములనుబట్టి కొన్ని విషయములను భిన్నభిన్నరీతిగా వ్రాసినను, చెవిరెడ్డి మూలపురుషుఁ డనునంశము నందఱు నైకకంఠ్యముగ నొందొంటికి విరోధలేశము లేకుండ వ్రాసియున్నారు కాన నయ్యది యప్రామాణికం బన నొప్పుదు. ఏ విషయమందు గ్రంథములు పరస్పరవిరుద్ధములుగ నుండునో

అవిషయముయొక్క ప్రామాణ్యము సందిగ్ధము కావచ్చును గాని దేవిరోధము లేక యేకరూపముగ నందఱిచే వ్రాయఁబడినవిషయముయొక్క ప్రామాణ్యము సందిగ్ధమై టులు గానోవును? అట్లుగాచో లోకముననున్న చరిత్రము లన్నియు యిట్కించి ద్విరోధమును బురస్కరించుకొని యప్రామాణికములు గావలసి వచ్చును? పురాణేతిహాసాదుల యందుఁగూడ నెన్నియో విరోధములున్నట్లు; తోచుచున్నవి. అంత మాత్రమున నవియు నప్రామాణికములు గావలసి వచ్చును. శాసనములు గూడఁ బరస్పరవిరోధోద్భావనముచే నగ్రాహ్యములు కావలసి వచ్చును. వీరభద్రరావుగారు మొన్న దొరకింగుండయదండనాథుని భార్యయొక్కయొడ్డమానిశాసనములోఁ గాకతివారు శూద్రులని వ్రాసినా రనుటనుబట్టి గణపతిచక్రవర్తి స్వయముగ వ్రాయించిన శాసనములను నిరసించి కాకతివారు శూద్రులని స్థాపించినారు కారా? కొఁబట్టి శుష్కతర్కముల కెవ్వియు నిలువ నోపక ప్రమేయసిద్ధియే దుర్లభం బగును.

ఇక నగ్రముగ్రంథమున “సోమదేవరాజీయమునందును, పద్మనాయకచరిత్రమునందును ... పిల్లలమఱ్ఱిశాసనములో నుదాహరింపఁ బడిన బేలిరెడ్డియే పైసంస్థానాధిపతులకు మూలపురుషుఁడైన బేలెశనాయఁడని చూపించిన హేతువులు పరస్పరవిరుద్ధములై...యున్నవి” అని వ్రాసి యున్నారు గావున బేలెశనాయఁడు పైసంస్థానాధిపతులకు మూలపురుషుఁడనుటయందు వారియాక్షేప మేమియుఁ గానరాదు గదా యన్నచో, మఱి యేల “ఇయ్యది బట్టులు వ్రాసిన వ్రాతలను నన్ని యవిచారపూర్వకముగ వ్రాసిన వ్రాత” యని మొదలుగా నోటికి వచ్చినట్టు దూఱుచున్నారు, కారణము లేక దూఱుట వెట్టి వానిధర్మంబు కదా!

ఇక నేమైన వెలుగోటివారివంశచరిత్రములోనిపైవాక్యములో, బేరిరెడ్డి వెలుగోటివారికి మూలపురుషుఁ డనియు, గణపతిదేవునికాలమున నుండె ననియు, నాయనపలన గౌరవింపఁబడె ననియు, వేంకటగిరిప్రస్తుతప్రభువరులకు నిరుపదియెనిమిదవతరమువాఁ డనియు, జటప్రోలుమొదలగుసంస్థానాధిపతులకుఁ గూడ మూలపురుషుఁ డనియుఁ గావంబనుచున్న యైదువిషయములలో నెద్దియో వనపీఠభద్రరావు గారికి సమ్మతము గాక యుండి యిట్లు నిందించుచున్నారో యేమో, అయ్యది విమర్శించి చూతము.

పైవిషయములలో మొదటి దగు బేతాళనాయుఁ డనినామాం తరము గలచెవిరెడ్డి వెలుగోటివారికి మూలపురుషుఁ డనువిషయమును వెనుక నేను గనుపఱచినయుక్తులచేతను, తమయొక్కయంగీకారము తూచించునట్టి “పైసంస్థానాధిపతులకు మూలపురుషుఁ డయినబేతాళనాయుడు” అనువాక్యముచేతను, పీఠభద్రరావుగా రంగీకరించినవారే కదా! ఇందువలననే యితరసంస్థానాధిపతులకు మూలపురుషుఁ డనువిషయముగూడ వీరిచే సంగీకృతప్రాయంబు గాక మానదు. ఇక శ్రీవేంకటగిరిప్రస్తుతప్రభువరులకుఁ జెవిరెడ్డి యిరుపదియెనిమిదవతరమువాఁడనునది వీరి కసమ్మత మేమో అనుకొనుటకువీలులేదు. అట్లుగనపుడు వంశావళిలో నిపుడు గానవచ్చుచున్న పురుషులను గొందఱను ద్రోసివేయుట యైనను గొందఱను జేర్చుటయైనను గర్తవ్యం బగును. అయ్యది సప్రమాణముగ నుండనిచో సప్రయోజకం బగును కావున దాని నెత్తికొనఁ బనిలేదు. ఇట్లు చూడఁగా గణపతిదేవునికాలమునఁ జెవిరెడ్డి యుండె ననియు నాయనరాజువలన సహ్వానింపఁబడె ననియు సిరెండువిషయములే శోషించి యున్నవి. వెనుక నావిషయములను రెంటినీ వీరు నిరసించి నారు కాఁబట్టి యావిషయములే వీరి కసమ్మతంబులు గానోపును, అయినను అది నిలువఁ జాలదు. ఎందు కనఁగ, వెనుక వ్రాయఁబడినదెల్ల

బేతిరెడ్డినిగూర్చి వ్రాయఁబడిన విషయము, ఈవాక్యములో వ్రాయఁబడిన దెల్లఁ జెవిరెడ్డినిగూర్చి వ్రాయఁబడినవిషయము గాన విషయభేదమునుబట్టి యట్లనుకొనుటకు వీలు లేదు. ఆతంజే యీతం దనివా రొప్పురైరి. కాఁబట్టి బేతిరెడ్డి మరణమువలనఁ జెవిరెడ్డిజీవనమున కేమియు భంగము లేదు. అట్లగుటంజేసి గణపతిదేవునివలనఁ జెవిరెడ్డి సమ్మానిత పఁబడుటకు విరోధ మేమియుఁ గాన రాదు. ఇక, చెవిరెడ్డి జీవించి యుండి సమ్మానింపఁ బడెననుటయందుఁ బ్రమాణ మెద్దియు లేదన్నచో, వీరభద్రరావుగారు వ్రాసినవ్రాతయందే ప్రమాణము లే దనియు వెలుగోటివారివంశ చరిత్రకారులు వ్రాసినవ్రాతయందుఁ జెక్కుపూర్వ గ్రంథములు శాసనాదులు ప్రమాణములున్నవనియు ననఁగలను. అవిషయము తరువాతిగ్రంథములో వెల్లడి చేయఁబడును. కాఁబట్టి చెవిరెడ్డి గణపతిదేవునివలన సమ్మానింపఁబడెననుట నిరాకరింప వర్తంబు గాదు.

ఒకవేళ, బేతిరెడ్డియుఁ జెవిరెడ్డియు వేఱు కా రనుషక్తుమునఁ జైదోషములు రాక మానవు, ఎందుకనిన, వెనుక వీరభద్రరావుగారు సిద్ధాంతీకరించినదానింబట్టిచూడఁగా గణపతిదేవునినాటికి బేతిరెడ్డిమరణించియున్నవాఁడే కదా! బేతిరెడ్డియె చెవిరెడ్డి యైనపుడు చెవిరెడ్డియు నాటికి మృతి నొందినవాఁడే యన వలయు, అట్లు మృతి నొందిన వాఁడు గణపతిదేవునివలన నెటులు సమ్మానింపఁబడి యుండ వచ్చును. అని యాక్షేపింతురేమో. వారిసిద్ధాంతము సరియైనది కా దని యనేక భంగుల నిరసించి గణపతిదేవునినాటికి బేతిరెడ్డి జీవించియె యుండ నని వెనుక సవిస్తరముగ వ్రాసి యున్నా నని సమాధానము చెప్పఁగలము. కావున మామతమున గణపతిదేవుని రాజ్యమునాటికి జీవించియున్న బేతిరెడ్డి యనుచెవిరెడ్డి గణపతివలన సమ్మానింపఁబడుటకు విరోధ మేమియు లేదు. వా రిరువుర కభేదము భ్రమమూల మని యెంచినను చెవిరెడ్డి సమ్మానింపఁబడినాఁ డనుటకు భంగము కలుగదు.

“సహిరజతత్వభ్రమప్రయుక్తా ప్రవృత్తిశ్శుక్తిస్సగోచరయతి” అను న్యాయమున, శుక్తిరజత మనుకొనుట భ్రమమూలమైనను రజత మను బుద్ధిలోఁ జని పుచ్చుకొన్నపుడు నిజమైనశుక్తియే విషయ మగునట్లు అశేషబుద్ధిలో బేతిరెడ్డి సమ్మాసింపఁబడె ననునపుడు అందుకు నిజమైన బేతిరెడ్డి సమ్మాసమే విషయ మగుచున్నది.

ఇక మూడవవాక్యము విమర్శింపఁబడును. అయ్యది క్రిందివిధముగ నున్నది. “సోమదేవరాజేయమనందును, పద్మనాయకచరిత్రమునందును, వేంకటగిరివారివంశావళిగ్రంథమునందును, రావువంశీయులచరిత్రమునందును, వీని నన్నింటిని బడితీలించి సంస్కరణము గావించి నూతనముగా బ్రకటింపఁబడిన వేంకటగిరిరాజులవంశచరిత్రమునందును, పిల్లలమఱ్ఱిశాసనములో నుదాహరింపఁబడిన బేతిరెడ్డియే పైసంస్థానాధిపతుల మూలపురుషుఁడైన బేతాళనాయుఁడని చూపించిన హేతువులు వరస్పద విరుద్ధములై యుక్తికిని సత్యమునకును దూరములై యున్నవి” అని.

ఇది, శ్లో “ఏష వంధ్యాసులో యాతి శశశృంగధనుర్ధరః । మృగ తృప్తాంభసి స్నాతః ఖపుష్పధృతశేఖరః॥ ” అనునట్లొప్పి యున్నది. ఎందు కనిన, పైగ్రంథములలోఁ బిల్లలమఱ్ఱి బేతిరెడ్డియే పైవారిమూలపురుషుఁడగు బేతాళనాయుఁడు అని ప్రతిజ్ఞావాక్యము వ్రాసి, తత్సాధనంబునకై కొన్ని హేతువులు వ్రాసి యుండిన నే కదా వీరు వ్రాసినయీ వాక్యమువచ్చునని బగును. వానిలో వీరు వ్రాసినవిషయమే లేదు. ఇంతయేల? వెలుగోటివారివంశచరిత్ర మనునూతనగ్రంథమునఁ దక్క నితరములయందు బేతిరెడ్డియనునానుపూర్వీయే గానంబడదు. ఆగ్రంథకర్తలకు బేతిరెడ్డి బేతాళనాయుఁడు అగునా? కాదా? యని వంశయమున్న నేకదా వారు బేతిరెడ్డి బేతాళనాయుఁడని స్థాపించుటకుఁ బ్రయత్నపడుదురు. వారి శాసనయము లేదు. వారట్లు వ్రాసినవారును గారు.

సోమదేవరాజేయములో నేమియున్నట్లు భావించి యిందు చానిపేరువ్రాసి రో ఇంకొకవరి వారె యాగ్రంథమును బఠించి యెఱుంగవలయు. ఇట్లా గ్రంథములలో లేనివిషయములు వానిలో నుండినట్లును వానిస్థాపన మునకై యాగ్రంథకారులు గొన్ని హేతువుల నగపఱచినట్లును ఆహేతువుల కొండొంటికి విరోధ ముండినట్లును వ్రాయుట పైళ్లొక ములోఁ జెప్పఁబడినవిషయము ననుకరించుచున్నదనుట కంతమాత్రము సంశయము గాన రాదు. ఇది గాక పైగ్రంథములలో నీహేతువులు వ్రాయఁబడిన వనియు, వానిలో నొండొంటికి నిట్లు విరోధము వచ్చు చున్న దనియు వీ రీగ్రంథములో నెచ్చటను నిరూపింపకయే యిట్లు దూషించుట నిర్దేశ్యతకదాషణం బగుటంజేసి వెనుక వ్రాసిపరితిగా నున్న తల్పసంబుమహాలే దీని నుపేక్షించుటయే యుచితంబు.

ఒకవేళ 186 వ పేజీమొదలుకొని 191 వ పేజీవఱకుఁ గల గ్రంథ ములో రావుగారు బేతిరెడ్డియే బేతాళనాయఁడు అని స్థాపించుటకుఁ బై గ్రంథకర్తలు చూపిన హేతువుల నె యుపన్యసించి వానిలోఁ గలపరస్పర విరోధములను దేటవఱచి “యీగాథల నన్నింటిని విడిచి పెట్టి...చూచి నను బేతిరెడ్డి పైసంస్థానాధిపతులకు మూలపురుషుఁ డనుసిద్ధాంతము నిలువఁ జాల” దనియు “బేతిరెడ్డియే బేతాళనాయఁ డని హేత్వా భాసములలో నిరూపించినారు ” అనియు, బేతిరెడ్డియొక్క మూలపురు షుడను గూర్చి పై గ్రంథకారులు వ్రాసిన హేతువులనే తుదివఱకు విమర్శించినారు కాఁబట్టి యీ గ్రంథములో నెచ్చటను నిరూపింపకయే యిట్లు దూషింపుట నిర్దేశ్యతకదాషణం బనుట తగ దని యందురేమో.

చాని నిర్వహింపబడను 186 మొదలు 191 పేజీవఱకుఁ వా రీ క్రిందివిధముగఁ బూర్వగ్రంథములలో వ్రాయఁబడిన విషయములకుఁ బరస్పరవిరోధాదుల నగపఱచినారు “వెలుగోటివారివంశ చరిత్రకారులు

పూర్వగ్రంథములకుఁ బ్రత్యక్షవిరుద్ధముగఁ జెవిరెడ్డిగాఢను గల్పించినారు. హేమాద్రిరెడ్డిపేరు పూర్వగ్రంథములలో నెచ్చటను లేక యుండఁగా నూతనగ్రంథకారు లాహేమాద్రిరెడ్డిపేరును వ్రాసినారు. లేచని కిచ్చిన వరములు మూఁడనియు నాల్గనియుఁ బ్రాచీనగ్రంథములలో నుండఁగా వీ రొకవర మనియే వ్రాసినారు. కవీంద్రులు వేడుకతోఁ జెవిరెడ్డిని బేతాళుఁడని పిలుచుచు వచ్చి రని ప్రాచీనగ్రంథములలో నుండఁగా నూతనగ్రంథములో గణపతిదేవుడు చెవిరెడ్డికి బేతాళనాయుఁడని పొరుషనామము నిచ్చినాఁడని వ్రాసినారు. అని యీమొదలైనవిరోధము లగపఱచినారు.

ఇయ్యవి బేతారెడ్డియే బేతాళనాయుఁడని స్థాపించుటకుఁ బైగ్రంథకారులచే వ్రాయఁబడిన హేతువులు గావు. ఎంతమందబుద్ధి మైనను జెవిరెడ్డికిట్టిగాఢ లుండుటవలన బేతారెడ్డియే బేతాళనాయుఁడని తలంపఁడు గద. ఇట్టిస్థితిలో నీగాధలు పైవిషయమును సమర్థించుటకు వ్రాయఁబడిన హేతువులుగా వా రెటులు తలంచిరో వింతగా నున్నది. ఒకవేళ, వారు హేతుపదార్థ మిట్టిదే యని నమ్మి వీనికి హేతువులని నామకరణము చేసి కొన్నారు కాబట్టి యే పై గ్రంథకారులు చూపిన హేతువులు పరస్పరవిరుద్ధములై యున్న వనియు హేత్వాభాసములతో నిరూపించినా రనియు మొదలుగ నీప్రకరణమున బహుభంగుల వ్రాయుటయే కాక పదవప్రకరణమునను శ్రీవెలుగోటి వారివంశచరిత్రమున వక్కాణింపఁబడిన హేతువులు పరస్పరవిరుద్ధములై పొందిక లేక యున్నవి * అని వీనినే నిర్దేశించి యున్నారనిచో, సంతసించుచున్నాఁడను. హేతువు లనగాఁ జెవిరెడ్డినిగూర్చి పైగ్రంథములలో వ్రాయఁబడిన చరిత్రములనియు, హేత్వాభాసములనగా వానిలోఁ గల పరస్పరవిరోధములనియు, వీరభద్రరావుగారు నమ్మున్నచో సంత

కన్నసంతరించుదగిన డేది యుండఁ గలదు? ఈవిషయము ముందు విస్తరముగ విమర్శింపఁబడును.

ఇఁక నాలవవాక్యము శేషించి యున్నది. అయ్యది క్రిందివిధముగ నున్నది. “మఱియు సీగ్రంథములలో సత్యము లైనట్టియు ససందర్భములైనట్టియు విషయములెన్నో యవిమర్శపూర్వకముగఁ జొప్పింపఁబడినవి. వానిని జక్కఁగ విమర్శించి యథార్థమిట్టి దని లోకమునకు వెల్లడిచేయ కుండినయెడల జనసామాన్య మాగ్రంథములోని గాధలనే పరమప్రమాణములుగా శిరమున వహింతురు అందువలన సత్య మైన చరిత్రవ్యాపనకుఁ బ్రతిబంధకము గలుగును ” అని.

ఈవాక్యము పై మూడు వాక్యములయర్థము నామ్రేడితము చేయుచున్నది. ప్రథమవాక్యములో “బట్టులచేఁ గల్పింపఁబడిన గాధలు ” అనుటచే నయథార్థము లగుగాధలు అనునర్థము తేటపడుచున్నది గద ! బట్టుపద మయథార్థవక్తలనునర్థమును బోధించు నని గ్రంథకర్తగారి యభిప్రాయము. కల్పితపద మయథార్థమనునర్థమును బోధించు నని లోక మెఱుంగును. ఇదిగాక “సత్య మైనచరిత్రాంశములను ” అనుటచేఁ బూర్వోక్తము లగు గాధలసత్యము లైన వనివెల్లడి యగుచున్నది. ద్వితీయవాక్యముందు “ఇయ్యది బట్టులపొగడ్తలను నమ్మివాసివ్రాల ” అనుటచేతను, తృతీయవాక్యమున “సత్యమునకు దూరములై యున్న ” వనుటచేతను, బై యర్థమె చెప్పఁబడిన దనుట నిర్వివాదాంశము. కాఁబట్టి యీనాలవవాక్యము పై మూడింటియర్థమునే యామ్రేడితముగఁ జేయుచున్నది. ఇందువలనఁ బై వానియొక్క నిరాసగ్రంథమి దీనినిరాసమునకుఁ జాలియున్న దని యెంచి దీనినివదలి ముందు వీరు నిరూపింపఁ జూపు సిద్ధాంతమున కవతారిక యైనవాక్యమును, అనఁగా “కాఁబట్టి యీచేత్తిరెడ్డికి చెవిరెడ్డి యనునామము

లేదనియు, బేతిరెడ్డి వేంకటగిరి...సంస్థానాధిపతులకు మూలపురుషుఁ
డగు బేతాళనాయుఁడు కాఁ దనియు సహేతుకముగ నిరూపింపఁ
బోవుచున్నాను. అనుదానిని విమర్శించుచున్నాను.

ఈవాక్యమున “సహేతుకముగ” అనువది, సత్యముగ సత్ర
మాణముగ గ్రంథాంతర విరోధరహితముగ, సయుక్తికముగ, సంద
ర్భసహితముగ అనువాని కుపలక్షణముగ నున్నది. కానిచోఁ బై
గ్రంథములలో వ్రాయఁబడిన విషయములకును వీరభద్రరావుగారు నూత
నముగఁ గనిపెట్టి వ్రాయఁబోవువిషయములకును భేదము లేకపోవును.
అట్లగునపుడు వానిని దూఱుట యనుచిత మగును. కాఁబట్టి పైవాని
కీపద ముపలక్షక మని యొప్పి తీర వలయు. ఒకవేళ నిండు “సహే
తుకముగ నిరూపింపఁబోవుచున్నాను” అనుటవలన వీరు నిరూపింపఁ
బోవు విషయములు సహేతుకము లనియు, పైగ్రంథములలో వ్రాయఁ
బడిన విషయములు సహేతుకములు గా వనియు నేర్పడును కాఁబట్టి
పైవానికి వీనికి సహేతుకత్వ నిర్ణేతుకత్వములు వ్యావర్తకము లని
చెప్పెద మందు రేమో. అట్లనఁ దగదు. ఎందు కనఁగా, ద్వితీయ
వాక్యమున “సహేతుకము లైనప్రమాణములలోఁ గూడినవిగాఁ
గనుపట్టవు” అనుటచేతను, తృతీయవాక్యమున “హేతువులు పర
స్పరవిరుద్ధములై యున్నవి” అనుటచేతను, పై గ్రంథములలో
వ్రాయఁబడినవిషయములు సైతము ప్రమాణవంతములు హేతుమం
తములునై యున్న వని తేటపడుచున్నది కదా! కాఁబట్టి యట్లనఁ
దగదు. ఇక నా ప్రమాణములు సహేతుమంతములు గా వనియు నా
హేతువులు పరస్పరవిరుద్ధములై యున్న వనియుఁ బై వాక్యములచేతనే
బోధిత మగుచున్నది కావున నవి సప్రమాణములు సహేతుకములు
కానేర వన్నచో నది నిలువఁ జాలదు, ఎందు కనిన, పైగ్రంథములలో

ప్రాయఃబడినవిషయములలో హేతువులు ప్రమాణములు లే వనియుఁ దాము వ్రాసిన విషయములలో నవి గల వనియు, వీరభద్రరావుగారి సిద్ధాంతము నిలువఁ జాల దని నిరూపింపఁ జోవుచున్నాను. కాబట్టి పైవానికిని వీరు వ్రాయు విషయములకును సహేతుకత్వనిర్హేతుకత్వములు గాని, సప్రమాణత్వాప్రమాణత్వములు గాని వ్యావర్తకములు గాఁబాలవు. ఇత సత్యత్వాసత్యత్వములు వ్యావర్తకము లగు నన్నచో నవియుఁ గావు. వారు మావ్రాసినవ్రాతలు సత్యములు, పనులు వ్రాసి నవ్రాత లసత్యములు, అని ప్రతిజ్ఞచేసిసంతమాత్రమున నవి సిద్ధింప నవి కావు. వారివాక్యములు వేదములవలె స్వతఃప్రమాణములు గావు. వారావులును (యథార్థవక్తలును) గారు. భ్రమప్రమాదములతో మెలఁగి రాగద్వేషాదిపరిపూర్ణులైనయిత్తదాదు లావులు కా రనియు, మన్వాదిమహద్దులే అట్టివా రనియు, శాస్త్రోక్తములు నిరూపించి యున్నారు. ఇదిగాక “కవీనా ముచ్చామి శౌంధర్యగుణా మృషాద్యాః, కవే రాహర్యవర్ణనమ్” అని మొదలగు వచనములచే బట్టులు మాత్రమే కాక, కవులందఱు వర్ణనప్రస్తావమున నయథార్థవాదులే యగుచున్నారు కాబట్టి బట్టు లయథార్థవాదులు, వీరభద్రరావుగారు యథార్థవాదులు అని వక్కాణించుటకు వీలు లేదు.

ఇందువలన, సోమదేవరాజీయము పద్మనాయకచరిత్రము మొదలగు గ్రంథములలోఁ జెవిరెడ్డినిగూర్చి వ్రాసినగాథ లసత్యములనియు, తాము వ్రాయఁజోవువిషయములు, అనఁగా బేతిరెడ్డికిఁ జెవిరెడ్డి యను నామము లేదు, బేతిరెడ్డి బేతాళనాయకుడు కాఁడనునవి సత్యములనియు వీరభద్రరావుగారు వ్రాసికొన్నవిషయము విశ్వసీపఁదగినది కాదు. దీనివలననె, పై గ్రంథకారులు వ్రాసినచరిత్రలు, నిర్హేతుకములు, అప్రమాణములు, పరస్పరవిరుద్ధములు, నిర్దుష్టకములు,

తాము వ్రాయవలసినవిషయములు సహేతుకములు సప్రమాణములు విరోధరహితములు, సయ్యక్తకములు అని మొదలుగఁ బొగడుకొనుట విశ్వాసపాత్రము గా దని తేటపడక పోదు.

ఇది గాక, పూర్వగ్రంథకారులు వ్రాసిన హేతువులు పరస్పరవిరుద్ధములని చెప్పి వానిని నిరసించి చూపించినారు. పై వారిలో నొకరిచే వ్రాయఁబడినవిషయములకు మఱియొకరిచే వ్రాయఁబడినవిషయములు విరుద్ధము లనుపక్షమున, ఆవిషయములకు మీరే వ్రాయఁబడిన విషయములుగూడ విరుద్ధము లేక కాక పోవును? ఆగ్రంథకారు లెవ్వరును బేతిరెడ్డికిఁ జెవిరెడ్డి యనునామము లే దనియు, బేతిరెడ్డి పై సంస్థానాధిపతులకు మూలపురుషుఁ డగు బేతాళనాయఁడు కాఁ దనియు, వ్రాసి తత్సాధకమునకై మీరు వ్రాసిన హేతువులను వ్రాసినవారు కారు కద! వా రొకవిధముగ వ్రాసియుండఁగ మీరు మఱియొకవిధముగ వ్రాయుట వానికిఁ బ్రత్యక్షవిరుద్ధము కాక మాన దని వ్రాయఁబని లేదు. కాబట్టి పూర్వగ్రంథకారులు వ్రాసిన హేతువులు పరస్పర విరుద్ధములు మేము వ్రాసినవి యట్టివి కా వని వ్రాసికొనుట యుచితంబుగాదు. అని.

ఇక, బూర్వగ్రంథములలోని హేతువులు నిర్వృత్తికములు, తాము వ్రాసినవి సయ్యక్తకములు, అని వీ రే యాధారములచేత స్థాపింపఁగలరో వానిచేతనే వీరు వ్రాసిన హేతువులు నిర్వృత్తికములు, పైవారు వ్రాసినవి సయ్యక్తకములు అని స్థాపింప వచ్చును.

బేతిరెడ్డికిఁ జెవిరెడ్డి యనునామము లే దనుటయు, బేతిరెడ్డి బేతాళనాయఁడు కాఁ డనుటయు సందర్భసహితం బెట్లో బేతిరెడ్డికిఁ జెవిరెడ్డి యనునామము కలదు బేతిరెడ్డి బేతాళనాయఁ డగుచు అనుట యుసందర్భం బెట్లో వారే యూహింపవలయు.

ఒకవేళ నీవిషయములు గాక మఱికొన్ని పూర్వగ్రంథములలో ననందర్శముగ నున్న వని గ్రంథకర్తయభిప్రాయ మందు రేమో. అట్లగుచో « కాబట్టి...నిరూపింపబోవుచున్నాను » అని వ్రాయుట యసంబద్ధ మగును. పూర్వ లట్లు వ్రాసినారు అందువలన లోకులు వానినే నమ్మ గలరు కాబట్టి నిరూపింప బోవుచున్నాను అని వ్రాయుటవలన నిరూపణీయాంశము పూర్వగ్రంథములయం దగపఱచిన దోషములకు నివర్తకమయ్యే తీరవలయును గదా ! అనందర్శములు నిరూపణీయములు నేత్యో రగునపు డది యెట్లు ఘటిల్లును ?

ఇ దంతయుఁ బరిశీలింపఁగాఁ జెవిరెడ్డిగూర్చి పూర్వగ్రంథములలో వ్రాయఁబడినచరిత్రములయందు వానిసాధనమునకై యగపఱచిన హేతువులయందు వీరభద్రరావుగా రయేదోషముల నుద్ఘాతించుచున్నారో ఆయాదోషము లన్నియుఁ దమచే వ్రాయఁబడునట్టి బేతిరెడ్డిచరిత్రములయందు వాని హేతువులయందు జాగరూకములై యుండఁగల వని తేటపడక పోదు. ఇట్లుండఁ బై నానిని నిందించి తమ వ్రాతను బాగుడుకొనుట హాసాస్పదముగ నున్న దన్నమాట వివరింపఁబనిలేదు.

ఇఁక నీవిచార మిటు లుంచి వీరిచే వ్రాయఁబడిన పైరెండువిషయములలో మొదటివిషయమును గూర్చి అసఁగా బేతిరెడ్డికిఁ జెవిరెడ్డి యనునామము లే దనుదానింగూర్చి వీరిచే వ్రాయఁబడిన(1)గుర్తుగల గ్రంథము విమర్శింపఁబడుచున్నది. అయ్యది క్రిందివిధముగ నున్నది.

«ఈ రేచర్ల బేతిరెడ్డికి బేతిరెడ్డి యనియే జన్మనామ ముండెను గాని చెవిరెడ్డి యనుజన్మనామ ముండలే దని బేతిరెడ్డిభార్య యగు నెఱ్ఱకసానమ్మశాసనమున

«శ్లో. తన్న తస్మాం సమజని మహాదేవసాదాబ్ధక్తః
భ్యాతో బేతస్తవితరణప్రీతిప్రాణివర్గః

అకాచక్రే ప్రవితరశరచ్చంద్రసాంద్రాంశురమ్యా
య స్యాత్యర్థం జనుభిసముల్పాదినీ భాతి కీర్తిః”

అనిసంస్కృత మందును, “శ్రీమతురేచర్లపిల్లలమట్టిబేతిరెడ్డి పెండ్లము” అనితెనుగునందును బ్రయోగింపఁబడిన బేతిరేబ్బముచేతనే స్పష్ట మగుచున్నది. కాబట్టి ప్రకృతము నైజాంరాజ్యమునకుఁ జేరి యున్నవల్లగొండరాజ్యములోని యామనగల్లురాజధానిలోను, అమన గంటి కుత్తరభాగమున రెండుక్రోశములదూరములో నున్నపిల్లలమట్టి రాజధానిలోను వసించి యాదేశము నేలినవాఁడు బేతిరెడ్డియే కాని బేతా శనాయఁ డనునామాంతరము గల చెవిరెడ్డి మాత్రముకాఁడు” అని.

దీనివిమర్శమునకన్న మున్నీవిషయము తేటపడుచుట యావ శ్యకమై యున్నది. ఈవాక్యములలో నొకదాని కొకటి సంబంధింపక యసంబద్ధంబులై యున్నవి. ఎందు కనిన, బేతిరెడ్డికిఁ జెవిరెడ్డి యనునా మము లేదని ... నిరూపింపబోవుచున్నాను” అనుప్రథమప్రతిజ్ఞా వాక్యముచేత, బేతిరెడ్డికిఁ జెవిరెడ్డి యనునామము బొత్తిగ నిషేధింపఁ బడినట్లు తేటపడుచున్నది. “బేతిరెడ్డికి బేతిరెడ్డి యనియే జన్మనామ ముండను గాని చెవిరెడ్డియని జన్మనామముండ లే” డను ద్వితీయ ప్రతిజ్ఞావాక్యముచేత బేతిరెడ్డికిఁ జెవిరెడ్డి యనునామము బొత్తిగ నిషేధింపఁబడక జన్మనామముగ నుండుటయే నిషేధింపఁబడినట్లును, అందువలన వ్యవహారనామముగ నుండ వచ్చు నని యంగీకరింపఁబడి నట్లును దేటపడుచున్నది. “కాబట్టి ప్రకృతము...చెవిరెడ్డి మాత్రము కాఁడు” అనునిగమనవాక్యముచేత, బేతిరెడ్డియా? చెవిరెడ్డియా? అమనగల్లుపిల్లలమట్టిరాజధానులలో వసించి యాప్రాంతదేశము నేలు చుండినవాఁ డని సంశయ మున్నట్లును, ఎట్టిక్కసానమ్మకాసనములోఁ జైవితముగ బేతపడమువ్రాయఁబడినందున వట్టివాఁడుబేతిరెడ్డియే కాని చెవిరెడ్డి కాఁ డని నిశ్చయ మైనట్లును దేటపడుచున్నది. తొలుత

“బేతిరెడ్డికి నాపేరే లే” దని వ్రాసిన చెవిరెడ్డినామముయొక్క సామాన్యనిషేధమునకును, “తరువాత నదిజన్మనామము కా” దని లేనామముయొక్కవిశేషనిషేధమునకును, అవల, “కాబట్టి యామనగల్లుప్రాంతమునేలినవాడు బేతిరెడ్డియే కాని చెవిరెడ్డిమాత్రము కా” దని నిగమనమునకును నెట్టిసంబంధము పొనఁగునో ఇట్టి యవయవకల్పనం తే శాస్త్రమునకు సమ్మతంబా వారే యాలోచింపవచ్చును.

ఇక శతర్పిత్రాంతాంశస్థాపనమునకై వీరగపటచిన్ద్రభూమిపేతువు విమర్శింపఁ బడుచున్నది. ఎట్టుకూసాని శాసనములో బేతిపదమును వ్రాయుట, బేతిరెడ్డికిఁ జెవిరెడ్డియనునామము లేదనుటకుఁ గాని, అట్టి జన్మనామము లేదనుటకుఁగాని పేతువు గాఁ జాలదు. ఎందుకన, అందు బేతిరెడ్డికిఁ బైనామము లేదని చెప్పలేదు. బేతిపద స్వరసమును బట్టి యిట్లుహించెద మన్నచో అయ్యది శాసనగ్రంథాదులలో జన్మనామమే వ్రాయవలయు నని గాని దన కున్ననామములన్నియు వ్రాయవలయు నని గాని నియమ ముండుచో నిర్వహించును. అట్టి నియమము దుర్లభము. ఎందు కనఁగ, అనేక శాసనములలో గ్రంథములలోఁ బురుషునకుఁ గల నామములలో నొకటి గాని బిరుదనామము గాని లేఁచుగఁ గానంబడుచున్నది. అందు మొదటివిషయము సుప్రసిద్ధంబగుటచే రెండవవిషయమున కుదాహరణ మిచ్చుచున్నాను కనుఁడు. ఏకశిలానగరములోనిరుద్రదేవునిశాసనములో

“శ్రీమత్త్రిభువనముల్లో రాజా కాకత్యవంశసంభూతః

ప్రబలిపువర్గవారీ వైభవ్యవిభావకాచార్యః.”

అను శ్లోకమునఁ గాకతిచేతరాజునకు బిరుదనామ మగు త్రిభువనమల్లిశబ్దమే వ్రాయఁబడినది. ఇది చేతరాజునకు బిరుదనామము కాని జన్మనామము కా దని యాయాంధ్రచరిత్రముయొక్క 6

వ. శ్రుతరణమున 1501 వేలలో వీరభద్రరావుగారుగూడ “ఇతనికి త్రిభువనమల్ల బేరరాజు జనించెను, త్రిభువనమల్ల అనునది బేరరాజునకు బిరుదనామము * అని వ్రాసియున్నారు. సింగభూపాలీయములో సింగభూపతివర్ణన ప్రస్తావమున

శ్లో. యుష్టాభిః ప్రతిగండభైరవరణే ప్రాణాః కథం రక్షితాః

ఇత్యంతఃపురపుచ్ఛయా య దరిషు ప్రాప్తేషు లజ్జావళమ్

శంసం త్యుక్తర మాననవ్యతికరవ్యాపారపారంగతా

మందాందోలితకర్ణకుండలహరిన్మాణిక్యవర్ణాఙ్ముఖాః.”

అనువద్యమునందు సింగభూపతికి బిరుదనామ మగు ప్రతిగండ భైరవవదమే వ్రాయబడినది. కాబట్టి శాసనగ్రంథాదులయందుఁ బురుషునకుఁ గలనామము లన్నియు వ్రాయవలయు నను నియమము గాని, జన్మనామమే వ్రాయవలయు నను నియమము గాని లేదు. అది లేనపు డెట్లుకదా విశాసములో బేరవద ముండుటవలన నదియే జన్మనామ మని గాని, బేరవదము దక్క నితరనామ మారాజునకు లే దని గాని సిద్ధాంతము నిలువఁజాలదు. ఇందువలన “బేరిరెడ్డిఁ జెరిరెడ్డి యని నామములేదు” అనుదానికి ద్వివీధిప్రతిష్ఠావాక్యమును బట్టి జన్మనామము లే దనుటయందే పర్యవసాన మనుకొని నిర్వహింపఁ జూచుటయు నిలువదు. శాసనములలో జన్మనామమే వ్రాయవలయు ననునియమ ముండిననే కదా అది యైవను నిలువఁజోవును. అది లే దయ్యెను.

ఇదిగాక, ఏరు 188 వేలలో “చెరిరెడ్డి బేరాళనాయుడని పొరువ నామమును గలవతిదేవు డెప్పు డాసఁగడో విమర్శించి తెలిసికొనుట తమావశ్యకమై యున్నది. ఎట్లుకదాని శాసనము నాటికి లనగా 1208 సంవత్సరము నాటికి ఎట్లుకదా బేరిరెడ్డి యనియే చెప్పబడి

కుండుటచేత జంతువులు బూన్యమై యీనృత్తాంతము జరిగి యుండవలెనని గదా! చెవిరెడ్డియొక్క బట్టి ప్రసిద్ధకృత్యముల వేదిని ఎట్లుకాతనభర్తను వర్ణించునందకృత్యమున వర్ణింప కుండుటకుఁ గారణ మేమి? అని వ్రాసి యున్నారు. అందువలన కాసనములలో బిరుదనామము గూడ నుండవచ్చునని వీరంగీకరించినట్లు గుచున్నది. బేతవడము బేతాళనామమునకు బదులుగా వ్రాయఁబడిన దనియు, బేతాళవడము పౌరుషనామ మగుటచే నిది గూడఁ బౌరుష నామ మేయనియు కదా దీనివరమార్థముగాఁ జెప్పవలయును. కానిచో నీ యాశ్లేషమున కవకాశమేలేక పోవును కాఁబట్టి యీ యాశ్లేషము నిలుపుకొనుటకై పై విషయము సంగీకరింపవలయు. అట్లుగునపుడు పైనియమమునకు భంగము గలుగుటయే కాక మఱియొక జన్తనామ మారాజునకుఁ గాన రానందునఁ జెవిరెడ్డి యనునదియే జన్తనామ మని వర్ణనసాన మేర్పడుచున్నది. ఇ దంతయు సభ్యవేత్తవాద మన్నచో దీని స్థితియెటు లుండినను నుండుం గాక “విక్రీతే కరిణి కి మజ్జుకే వివాదః” అను న్యాయమును బట్టి మాకింక నీవాద మనువయుక్తము. ఎందు కనఁగా వెనుక బేతరెడ్డికిఁ జెవిరెడ్డి యనునామమే బాత్రిక లేదని నిరూపింప సమకట్టిన వారు దానినే గట్టిగఁ బట్టి సాధింపక యిది జన్తనామము గాదు, (మధ్యను వచ్చిన వ్యవహారనామము) అని యొప్పు కొన్నపుడు కొంచెమునకై యింక వాదించుట పై న్యాయమునకు విరుద్ధంబ యగును గదా! కాఁబట్టి చెవిరెడ్డి యనునది జన్తనామమైనదేమి? వ్యవహారనామ మైనదేమి? ఆరాజున కది యున్న దనుటయే ముఖ్యముగ మాయభిమతంబు.

ఇట్లు వీరు (1) గుర్తు గల గ్రంథముచే మొదటి విషయమును అనఁగా బేతరెడ్డికిఁ జెవిరెడ్డి యను నామము లేదనుదానిని సహేతుకముగ సప్రమాణముగ సయోక్తికముగ సపరిపూర్ణముగ

ర్యముగ నితరావిరోధముగ నిరూపించి నట్లంది యిపుడు (2) గుర్తు గలగ్రంథముచే (184 పేజీ మొదలు కొని 191 పేజీ వఱకు గల గ్రంథముచే) రెండవ విషయమును అవగా బేతరెడ్డి పై సంస్థానాధిపతులకు మూలపురుషుడు డగు బేతాళనాయుడు కాఁడనుచున్నది సహేతుకముగ ... నిరూపింప బోవుచున్నాడు. దీని విమర్శ మిపుడు చేయఁబడుచున్నది.

ఇం దొక సందేహము. తొలుత బేతరెడ్డి పై సంస్థానాధిపతులకు మూలపురుషుడు డగు బేతాళనాయుడు కాఁడని నిరూపించు నట్లు ప్రతిష్ఠ చేసిరి. తరువాత 184 పేజీ మొదలు 191 పేజీ వఱకుఁ బ్రతిష్ఠాతాంశమును స్థాపించుటకు సహేతువు లని చెవిరెడ్డియొక్క చరిత్రములలోఁ గొందఱు గ్రంథకారులు వ్రాసిన కొన్ని విరోధాభాసము లగ కటదిరి. ఆవల వానిముగింపులో “ ఈవిషయము లన్నింటిని జూచి, విమర్శించి నపుడు చెవిరెడ్డిగాధ విశ్వాస పాత్రము గా దని ... బోధపడక మానదు. ” అనియు, “ ఈగాధల నన్నింటిని వదలిపెట్టి...చూచినను బేతరెడ్డి పై సంస్థానాధిపతులకు మూలపురుషుడు డనుసిద్ధాంతము నిలువఁజాలదు ” అనియు వ్రాసిరి. ఇం దొకదాని కొకటి సంబంధించునట్లు లేదు. బేతరెడ్డి బేతాళుడు కాఁడని స్థాపించు వారు చెవిరెడ్డిగాధలలో విరోధములు చూపుటయుఁ బేతరెడ్డిగాధ విశ్వాస పాత్రము గా దని వ్రాయుటయు బేతరెడ్డి మూలపురుషుడు కాఁడనుటయు నసంబద్ధములుగా నున్నవి కదా! ఇందువలన ఏరు, బేతరెడ్డికి బేతాళనామము లే దనియా? చెవిరెడ్డి గాధ విశ్వాసపాత్రము గా దనియా? బేతరెడ్డి పై సంస్థానాధిపతులకు మూలపురుషుడు గాఁడనియా? నిరూపింప నెంచినవారు. అని సంశయము కలుగుచున్నది. ఇది యెల్లరకు సులభముగఁ దెలియవచ్చునది గాన దీనిని వదలి (2) గుర్తు గల సహేతుగ్రంథము విమర్శించుచున్నాను.

ఇట్లుంటే హేతువచార్థము వెనుక వ్రాయఁబడిన దైనను లోకమున కీవచార్థకల్పనముకొత్తది కాఁబట్టి వలుమాఱువ్రాయఁబడిన క్లేశ్చదినది కాన సుఖబోధమునకై మరల వ్రాయఁచున్నాను. వీరభద్రరావుగారు వెనుక 188 వ పేజీలో “ బేతిరెడ్డికిఁ జెవిరెడ్డి యనునామము లే దనియు బేతిరెడ్డి వేంకటగిరి ... సంస్థానాధికతులకు మూలపురుషుఁడు గాఁ దనియు నహేతుకముగ నిరూపింపఁ బోవుచున్నాను ” అని ప్రతిజ్ఞ చేసి వ్రాసిన (1) (2) గుర్తులు గలగ్రంథములలో నిది 2 వ గుర్తు గల గ్రంథము కాఁబట్టి యీగ్రంథమే బేతిరెడ్డి బేతాళనాయఁడు కాఁడను పై రెండవవిషయమను గూర్చి వారిచే వ్రాయఁబడిన హేతుగ్రంథముగాఁ జెప్పవలసి యున్నది. మఱియు నీగ్రంథము తుదకు 191 పేజీలో “ ఈవిషయములన్నింటిని విమర్శించినప్పుడు చెవిరెడ్డిగాధ విశ్వాసపాత్ర మైనది కా దని ... బోధపడక పోదు ” అనియు “ వీని నన్నింటిని వదలి పెట్టి ... చూచినను బేతిరెడ్డి మూలపురుషుఁడను సిద్ధాంతము నిలువఁజాలదు ” అనియు వ్రాసినందునఁ జెవిరెడ్డిగాధ విశ్వాసపాత్రంబు గా దనుటకును బేతిరెడ్డి మూలపురుషుఁడు గాఁడనుటకును నిదియే హేతుగ్రంథ మని తేటపడుచున్నది.

ఇట్లు 182 వ పేజీలో “ సోమదేవరాజ్యమునందును వద్ద నాయకచరిత్రమునందును ... బేతిరెడ్డియే పైసంస్థానాధికతులకు మూలపురుషుఁడైన బేతాళనాయఁ డని చూపిన హేతువులు పరస్పర విరుద్ధములై...యున్న ” వనియు, 191 పేజీలో “ బేతిరెడ్డియే బేతాళనాయఁ డని హేత్వాభాసములతో నిరూపించినా ” రనియు, పదవత్రుక రణము 286 వ పేజీలో “ పిల్లలమఱ్ఱి రేచర్ల బేతిరెడ్డియు ... పిల్లలమఱ్ఱి బేతాళనాయఁడ యని శ్రీవెలుగోటివారి వంశచరిత్రమంకు వక్కాణింపఁ బడిన హేతువులు పరస్పరవిరుద్ధములై పొందిక లేక